

लातूर समाचार

(सांज दैनिक)

प्रकाशन: धाराशिव (उस्मानाबाद आवृत्ती)

पोष्ट परवाना L2/RNP/OMD- 52/24-26

dainiklatursamachar@gmail.com

संस्थापक : स्व. शंकर माधव जडे (स्वातंत्र्य सैनिक)

क्राईम न्युज

वॉरिंग सेंटरमध्ये चोरी

धाराशिव (प्रतिनिधी) – शहर पोलीस ठाणे अंतर्गत फिर्यादी सचिन शिवाजी पवार, वय २६ वर्ष, रा. शिंदेवाडी ता. जि. धाराशिव हे दि.०८.०३.२०२६ रोजी द.हंबीरे पेट्रोलपंपा जवळ तुळजापूर नाका धाराशिव येथे असलेले वॉरिंग सेंटर बंद करून गावी गेले असता अज्ञात व्यक्तीने सचिन पवार यांचे वॉरिंग सेंटर मधील वाशर मशिन,एक टुलकिट असे एकूण ४५,००० किंमतीचा माल चोखन नेला. अशा मजकुराच्या फिर्यादी नामे- सचिन पवार यांनी दि.०९.०३.२०२६ रोजी दिलेल्या प्रथम खबरेवरून वाशी पो ठाणे येथे गुन्हा नोंदवला आहे.

अॅल्युमिनियम तारेची चोरी

वाशी (प्रतिनिधी) – पोलीस ठाणे अंतर्गत दि.०६.०३.२०२६ रोजी झीन्नर शिवारातील ECO PANTHER CONDUCTOR Mr अल्युमिनीयमची विद्युत तार २,८८० मीटर एकूण १,५०,००० किंमतीचा माल अज्ञात व्यक्तीने चोखन नेला. व ECO PANTHER CONDUCTOR ची अल्युमिनीयमची विद्युत तारचे एकूण १,२०,००० किंमतीचे नुकसान केले. अशा मजकुराच्या फिर्यादी नामे- सागर सुनिल शिंदे, वय ३८ वर्ष, व्य- सिरेंटीका कंपनी चिफ मॅनेजर रा. खानापूर ता. जि. सांगली ह.मु. वाशी ता. वाशी जि. धाराशिव यांनी दि.१०.०३.२०२६ रोजी दिलेल्या प्रथम खबरेवरून वाशी पो ठाणे येथे गुन्हा नोंदवला आहे.

गंभीर जखमी होवून

झाला मृत्यू

येरमाळा (प्रतिनिधी) – पोलीस ठाणे अंतर्गत मयत जयराम गोपीनाथ मुंडे, वय ३७ वर्ष, रा.उपळाई ता. कळंब जि. धाराशिव हे दि.२७.०२.२०२६ रोजी येरमाळा ते धाराशिव जाणारे एनएच ५२ रोडने उपळाई पाटी जवळून पायी जात होते. दरम्यान कार चा चालक मुस्ताफा नब्बीलाल तांबोळी, रा. धोकबाभळगाव मोहोळ ता. मोहोळ जि. सोलापूर यांनी त्याचे ताब्यातील कार ही हायगयने व निष्काळजीपणे चालवून जयराम मुंडे यास धडक दिली. या अपघातात जयराम मुंडे हे गंभीर जखमी होवून मयत झाले. अशा मजकुराच्या फिर्यादी नामे-गोपीनाथ दत्त मुंडे, वय ६५ वर्ष, रा. उपळाई ता. कळंब जि. धाराशिव यांनी दि.१०.०३.२०२६ रोजी दिलेल्या प्रथम खबरेवरून येरमाळा पो ठाणे येथे गुन्हा नोंदवला आहे.

लैंगिक अत्याचार

ढोकी (प्रतिनिधी) – पोलीस ठाणे अंतर्गत १५ वर्षीय मुलगी डिसेंबर २०२५ ते दि. ०९.०३.२०२६ रोजी ही घरी एकटी असल्याचे पाहून गावातील एका तरुणाने घरात प्रवेश करून तिच्यावर लैंगिक अत्याचार केला. घडलेला प्रकार कुणाला सांगीतलास तर जिवे तार मारण्याची धमकी दिली. अशा मजकुराच्या पिडीतेने दि.१०.०३.२०२६ रोजी दिलेल्या प्रथम खबरेवरून गुन्हा नोंदवला आहे. पोलिस अधिक तपास करीत आहेत.

जिल्हा ग्राहक संरक्षण समिती बैठक

एमआरपीपेक्षा जास्त दराने विक्री केल्यास ग्राहक आयोगाकडे तक्रार करा-जिल्हाधिकारी किर्ती किरण पूजार

धाराशिव, (जिमाका) – सार्वजनिक वितरण व्यवस्थेअंतर्गत ग्राहकांच्या समस्यांचे निराकरण करण्यासाठी जिल्हा ग्राहक संरक्षण समितीची बैठक जिल्हाधिकारी किर्ती किरण पूजार यांच्या अध्यक्षतेखाली जिल्हाधिकारी कार्यालयातील सभागृहात गुरूवारी आयोजित करण्यात आली होती.

या बैठकीस जिल्हा पुरवठा अधिकारी तथा जिल्हा ग्राहक संरक्षण समिती सदस्य सचिव श्रीमती स्वाती शेंडे,जिल्हा शल्यचिकित्सक डॉ.धनंजय चाकूरकर,अन्न व औषध प्रशासन विभागाचे सहायक आयुक्त प्रदीप कुटे,शिक्षणाधिकारी (प्राथमिक) रविंद्र खंदारे,ग्राहक संरक्षण परिषदेचे सदस्य सचिन कवडे,शरद वडगांवकर,रवीशंकर

पिसे,संतोष केंदळे,आशिष बाबर,अजित बागडे, तसेच ग्राहक संरक्षण परिषदेचे अशासकीय सदस्य अंकुश उबाळे, रविंद्र शिराळ,बालाजी जावळे, शहाजी चेडे, गजानन कुलकर्णी यांच्यासह जिल्हा ग्राहक संरक्षण परिषदेचे शासकीय सदस्य आणि अधिकारी कर्मचारी उपस्थित होते.

बैठकीत मागील बैठकीतील इतिवृत्ताच्या अनुषंगाने आढावा घेण्यात आला.त्यानंतर अशासकीय सदस्यांनी विविध ग्राहक संबंधित समस्या मांडल्या.यामध्ये खवामधील भेसळ,मिठाईमध्ये वापरण्यात येणाऱ्या तेलावर एक्सपायरी नसणे, रस्त्यावरील विक्री,हॉटेल्समधील बसस्थानकांमधील

स्वच्छतागृह वापरण्यासाठी महिला प्रवाशांकडून पैसे घेणे,खाजगी शिकवणी वर्गांकडून अवाजवी शुल्क आकारणे,गुटखा बंदी असतानाही पानटपऱ्यांवर सर्रास विक्री होणे, नगर परिषदेमार्फत शहरात पिण्याचे पाणी वेळेवर न येणे,नाले सफाईची कामे वेळेवर न होणे,गर्दीच्या ठिकाणी सुलभ शौचालयांची कमतरता,ग्रामीण भागात अनुदानित संस्थेमार्फत व्हॅकेशन बॅचेसच्या नावाखाली आर्थिक लूट तसेच पेट्रोल पंपावर स्वच्छतागृहांची सुविधा नसणे अशा विविध समस्या उपस्थित करण्यात आल्या.

ग्राहक संरक्षण समितीच्या सदस्यांनी मांडलेल्या अडचणी या संयुक्तिक व गरजेच्या असून त्यावर तात्काळ



उपाययोजना कराव्यात,तसेच संबंधित दोषींवर दंडात्मक व सक्त कारवाई करावी,अशा सूचना जिल्हाधिकारी किर्ती किरण पूजार यांनी संबंधित यंत्रणांना दिल्या.

त्यांनी स्पष्ट केले की,एमआरपीपेक्षा जास्त दराने खाद्यपदार्थांची विक्री होत असल्यास नागरिकांनी ग्राहक आयोगाकडे तक्रार नोंदवावी.

सोलापूर-अक्कलकोट मार्गासाठी १०५ कोटी मंजूर –आमदार राणाजगजितसिंह पाटील



धाराशिव (रामेश्वर डोंगरे) – मागील अनेक दिवसांपासून प्रलंबित असलेल्या राष्ट्रीय महामार्ग ६५२ वरील नळदुर्ग ते अक्कलकोट या विभागाच्या पुनर्वसन आणि सुधारणेच्या कामाला अखेर केंद्र सरकारने हिरवा कंदील दाखवला आहे. या प्रकल्पांतर्गत उर्वरित १४.१७ किलोमीटर लांबीच्या रस्त्यासाठी आता १०५ कोटी १३ लाख रुपयांच्या खर्चाला प्रशासकीय आणि तांत्रिक मंजूरी देण्यात आली आहे. यामुळे हा महत्त्वाचा रस्ता आता दोन पदरी होणार असून प्रवाशांचा प्रवास अधिक सुखकर होणार आहे. आपल्या प्रयत्नाला

यश आले असून विधानसभा निवडणुकीच्या कालावधीत केंद्रीय मंत्री नितीन गडकरी यांनी नळदुर्ग येथील जाहीर सभेत जाहीर केल्याप्रमाणे या मार्गासाठी निधी मंजूर करून दिल्याबद्दल आमदार राणाजगजितसिंह पाटील यांनी त्यांचे विशेष आभारही मानले आहेत.

केंद्रीय रस्ते वाहतूक आणि महामार्ग मंत्रालयाने जारी केलेल्या पत्रात स्पष्ट केले आहे की, हा प्रकल्प 'ईपीसी' (एझउ) मोडवर राबवला जाणार असून यामध्ये बांधकामासाठी १०३ कोटी ४२ लाख रुपये आणि पुढील दहा वर्षांच्या देखभालीसाठी साधारण १७ कोटी १ लाख रुपये खर्च केले जाणार आहेत. एकूण १०५ कोटी १३ लाख रुपयांच्या या निधीला राष्ट्रपतींच्या वतीने मंजूरी देण्यात आली असल्याचे आमदार पाटील यांनी म्हटले आहे.

कामात पारदर्शकता आणि गुणवत्ता राखण्यासाठी मंत्रालयाने कडक अटी घातल्या आहेत. काम सुरू होण्यापूर्वी, कामादरम्यान

आणि काम पूर्ण झाल्यावर 'नेटवर्क सर्व्हे व्हेईकल' (छडत) द्वारे रस्त्याची तपासणी करणे अनिवार्य करण्यात आले आहे.

कार्यकारी अभियंता यांना या कामाचा त्रैमासिक प्रगती अहवाल केंद्र सरकारकडे सादर करावा लागणार आहे. या निर्णयामुळे धाराशिव व सोलापूर जिल्ह्यातील दळणवळण व्यवस्थेलाही मोठी चालना मिळणार असून अक्कलकोट स्वामी समर्थांच्या दर्शनासाठी येणाऱ्या भाविकांनाही याचा मोठा फायदा होणार आहे. विधानसभा निवडणुकीच्या कालावधीत नळदुर्ग येथे जाहीर सभेत केंद्रीय मंत्री नितीन गडकरी साहेबांनी शब्द दिला होता. आपण स्वतः त्याचा सातत्याने पाठपुरावा केला. आपल्या पाठपुराव्याला यश मिळाले असून केंद्रीय मंत्री गडकरी साहेबांनी जिल्ह्यातील पर्यटन व्यवसायाला बळ देणाऱ्या या मार्गाच्या निधीला मंजूरी दिल्याबद्दल आमदार राणाजगजितसिंह पाटील यांनी त्यांची जिल्हा वासियांच्या

वतीने धन्यवाद मानले आहेत. जिल्ह्याच्या पर्यटन व्यवसायाला मिळणार बूस्ट या महत्त्वाचा मार्गामुळे अक्कलकोट-नळदुर्ग आणि तुळजापूरसह प्राचीन तेर येथील पर्यटन व्यवसायाला मोठा बूस्ट मिळणार आहे. पर्यटन व्यवसायाच्या माध्यमातून मोठ्या प्रमाणात रोजगार निर्मितीसाठी आणि सुरू केलेल्या प्रयत्नांना या निर्णयामुळे मोठे बळ मिळणार आहे. तुळजापूर तीर्थक्षेत्र विकास आरखड्याला गती मिळाली आहे, संतश्रेष्ठ गोरोबा काका यांच्या मंदिराचे काम प्रगतीपथावर आहे त्याचबरोबर नळदुर्ग येथील अनेक विकास कामे युद्धपातळीवर सुरू आहेत. या नवीन मार्गामुळे ही चारही पर्यटन स्थळे एकमेकांशी जोडली जाणार आहेत. परिणामी मोठ्या प्रमाणात पर्यटक जिल्ह्यात दाखल होतील त्यातून आपल्याला अपेक्षित रोजगार निर्मितीचे उद्दीष्ट पूर्ण होणार असल्याचे आमदार राणाजगजितसिंह पाटील यांनी म्हटले आहे.

मिशन लक्ष्यवेध अंतर्गत लातूर विभागात थलेटिक्स व कुस्तीचे निवासी क्रीडा निपुणता केंद्र:२० मार्चपर्यंत अर्ज करण्याचे आवाहन

धाराशिव (जिमाका) राज्यातील क्रीडा क्षेत्राचा सर्वांगीण विकास करण्यासाठी राबविण्यात येत असलेल्या 'मिशन लक्ष्यवेध' या महत्वाकांक्षी योजनेअंतर्गत लातूर विभागासाठी अॅथलेटिक्स आणि कुस्ती या दोन खेळांचे निवासी विभागीय क्रीडा निपुणता केंद्र सुरू करण्यास मान्यता देण्यात आली आहे.या केंद्रासाठी पात्र खेळाडूंना अर्ज करण्याचे आवाहन करण्यात आले आहे.

या विभागीय क्रीडा निपुणता केंद्राअंतर्गत अॅथलेटिक्स व कुस्ती या खेळांसाठी प्रत्येकी २० खेळाडूंची निवड करण्यात येणार आहे.इच्छुक व पात्र खेळाडूंनी आपले अर्ज विभागीय उपसंचालक,क्रीडा व युवक सेवा,लातूर विभाग,जिल्हा क्रीडा संकुल परिसर,औसा रोड,लातूर येथे प्रत्यक्ष सादर करावेत किंवा वृ्षीश्रीीिशवळषषारळश्र.लो या ई-मेलवर दिनांक २० मार्च २०२६ पर्यंत पाठवावेत.

या निवडीसाठी अर्जदार खेळाडूंची वयोमर्यादा ३१ डिसेंबर २०२६ रोजी २५ वर्षांपर्यंत असणे आवश्यक आहे.तसेच

अर्जासोबत जन्म दाखला,शाळा सोडल्याचे प्रमाणपत्र,अधिवास प्रमाणपत्र,आधार कार्ड,मागील दोन वर्षांतील क्रीडा कामगिरीची प्रमाणपत्रे,पासपोर्ट साईजचे तीन फोटो,शाळा किंवा महाविद्यालयाचे बोनाफाईड प्रमाणपत्र तसेच पालकांचे संमतीपत्र सादर करणे बंधनकारक आहे.

अर्ज करणारा खेळाडू महाराष्ट्र राज्याचा अधिवासी असणे आवश्यक आहे.क्रीडा कामगिरीच्या निकषानुसार राज्यस्तरावर पदक प्राप्त केलेले खेळाडू किंवा राष्ट्रीय स्तरावरील स्पर्धांमध्ये (SGFI,AFI, Khelo India National) सहभागी झालेले खेळाडू पात्र राहतील.मागील दोन वर्षांतील क्रीडा कामगिरीचे मूल्यामपन करण्यात येणार असून क्रीडा कौशल्य व शारीरिक तंदुरुस्ती (फिटनेस) चाचण्यांमध्ये पात्र ठरणे आवश्यक राहील.याशिवाय शासन मान्यताप्राप्त डॉक्टरांकडून दिलेले वैद्य वैद्यकीय फिटनेस प्रमाणपत्र सादर करणेही अनिवार्य आहे.

मिशन लक्ष्यवेध या योजनेअंतर्गत निवड झालेल्या खेळाडूंना निवासी

क्रीडा प्रशिक्षण,आवश्यक पायाभूत सुविधा,क्रीडा साहित्य,सराव व मूल्यामापनासाठी क्रीडा स्पर्धांचे आयोजन, स्पोर्ट्स सायन्स सेंटरची सुविधा,करिअर मार्गदर्शन तसेच देशी-विदेशी संस्थांच्या सहकार्याने क्षमता विकास कार्यक्रम उपलब्ध करून देण्यात येणार आहेत. याशिवाय निवास, भोजन, पूरक आहार, क्रीडा व प्रशिक्षण साहित्य,देशांतर्गत व परदेशातील प्रशिक्षण तसेच स्पर्धांमध्ये सहभागासाठीचा खर्च, वैद्यकीय तपासण्या आणि किरकोळ वैद्यकीय खर्च याची सोय विभागीय उपसंचालक, क्रीडा व युवक सेवा,लातूर विभाग यांच्या माध्यमातून करण्यात येणार आहे.

मिशन लक्ष्यवेध या योजनेअंतर्गत प्रवेशासाठी जास्तीत जास्त खेळाडूंनी अर्ज करावा,तसेच अधिक माहितीसाठी जिल्हा क्रीडा अधिकारी कार्यालय,श्री तुळजाभवानी जिल्हा स्टेडियम,धाराशिव येथे कार्यालयीन वेळेत संपर्क साधावा,असे आवाहन जिल्हा क्रीडा अधिकारी श्रीकांत हनगळे यांनी केले आहे.

काचबिंदू विषयी जनजागृती अत्यावश्यक; वेळोवेळी तपासणी केल्यास अंधत्व टाळता येत: डॉ.धनंजय चाकुरकर



धाराशिव जिमाका) काचबिंदू या डोळ्यांच्या आजाराची लक्षणे सहसा सहज ओळखता येत नसल्यामुळे नागरिकांनी वेळोवेळी तज्ज्ञ डॉक्टरांकडून तपासणी करून घेणे अत्यंत गरजेचे आहे.जवळच्या शासकीय आरोग्य केंद्रात जाऊन योग्य वेळी उपचार घेतल्यास काचबिंदूमुळे होणारे अंधत्व टाळता येऊ शकते,असे प्रतिपादन जिल्हा शल्यचिकित्सक डॉ.धनंजय चाकुरकर यांनी केले.

राष्ट्रीय अंधत्व नियंत्रण कार्यक्रमांतर्गत जिल्हा रुग्णालय धाराशिव यांच्या वतीने ८ मार्च ते १४ मार्च २०२६ या कालावधीत णणळीळस षी र ऋथ्रीलेर-त्रीशश थीश्रव – काचबिंदू मुक्त जगासाठी एकत्र येऊया या घोषवाक्याखाली जागतिक काचबिंदू सप्ताह साजरा करण्यात येत आहे.या सप्ताहानिमित्त दि.९ मार्च २०२६ रोजी नेत्र विभागात जनजागृतीपर कार्यक्रमाचे आयोजन करण्यात आले.कार्यक्रमाची सुरुवात डॉ. भालचंद्र यांच्या प्रतिमेचे पूजन करून करण्यात आली.

कार्यक्रमाच्या प्रास्ताविकात नेत्रशल्यचिकित्सक डॉ.ज्योती कानडे यांनी काचबिंदू होण्याची कारणे,या

बचावासाठी घ्यावयाची काळजी आणि समाजात वाढत असलेले काचबिंदूचे प्रमाण याबाबत सविस्तर मार्गदर्शन केले. त्यांनी सांगितले की,वयाची ४० वर्षे पूर्ण झाल्यानंतर प्रत्येक व्यक्तीने तसेच मधुमेह असलेल्या रुग्णांनी किमान सहा महिन्यांतून एकदा तज्ज्ञ डॉक्टरांकडून डोळ्यांची तपासणी करून घ्यावी.त्यामुळे काचबिंदूचे लवकर निदान होऊन योग्य वेळी उपचार करता येतात आणि अंधत्वाचा धोका मोठ्या प्रमाणात कमी करता येतो.

या कार्यक्रमाच्या अध्यक्षस्थानी जिल्हा शल्यचिकित्सक डॉ.धनंजय चाकुरकर उपस्थित होते.नेत्र विभागाचे प्रमुख नेत्रशल्यचिकित्सक डॉ.महेश पाटील,डॉ.मुस्तफा पट्टा, डॉ. पवन महाजन,डॉ.सायली कोकाटे यांची प्रमुख उपस्थिती होती.यावेळी नेत्रचिकित्सा अधिकारी श्री.रामराजे बिडवे,श्री.बाळासाहेब घाडगे,नर्सिंग स्टाफ श्रीमती.कविता भातलवंडे, श्रीमती.पल्लवी राऊत,समुपदेशक श्री.उमेश गोरे यांच्यासह रुग्णालयीन कर्मचारी,तपासणीसाठी आलेले रुग्ण आणि त्यांच्या नातेवाईकांचीही उपस्थिती होती.कार्यक्रमाचे संचालन व आभार डॉ.महेश पाटील यांनी मानले.

मार्चच्या दुसऱ्या आठवड्यातच पारा ३७ अंश:दुपारी रस्त्यावर तुरळक गर्दी

धाराशिव मार्च महिन्याच्या पहिल्याच आठवड्यात सूर्यनारायण तापत आहे. धाराशिवमध्ये किमान तापमानाचा पारा ३७ अंशांवर पोहोचला आहे. तर किमान तापमान २० अंशावर राहत आहे. वाढत्या तापमानासह दुपारच्या तप उन्हामुळे धाराशिवकर यामाघूम झाले आहेत. परंतु रात्रीच्या वेळी किमान तापमान २० अंशावर राहत असल्याने रात्री दिलासा मिळत आहे. यंदाच्या वर्षी फेब्रुवारी महिना संपताच तापमानात सातत्याने वाढ झाली आहे. मंगळवार, दि.९ मार्च २०२६ रोजी

धाराशिव शहरातील कमाल तापमान ३७ अंश तर किमान तापमान २० अंशाची नोंद झाली. उन्हाचा पारा आता थेट पुढील ४ दिवसांत ३८ अंशापर्यंत पोहोचणार आहे. त्यामुळे नागरिक रसवंतीगृहात, शितपेयांच्या दुकानांत अनेकजण गर्दी करताहेत. रसवंतीगृहासह थंड पेयाच्या दुकानांत व बाजारात अनेकजण कलिंगड, खरबूज खरेदी करताना दिसत आहेत. मार्चच्या पहिल्या १० दिवसांतच धाराशिवकरांना कडक उन्हाचा सामना करावा लागणार आहे. धाराशिवचे कमाल तापमान ३७ अंश

सेल्सिअस तर किमान तापमान २० अंश सेल्सिअस राहिले. सकाळपासूनच उन्हाची तीव्रता अधिक असल्याने दुपारच्या वेळी शहरातील सेंट्रल बिल्डींग ते राजमाता जिजाऊ चौक तसेच समता नगरमधील प्रमुख चौक, तांबरी विभागातील वर्दळीचे प्रमुख रस्ते दुपारी ओस पडत आहेत. हवेंतील आर्द्रता कमी झाली आहे. सर्वांनी सुती कपडे परिधान करावेत. पाण्याची फळे जसे टरबुज खावेत. पाणी अधिक प्यावे. उन्हाळयात चक्कर येण्याची शक्यता असल्याने आरोग्याची काळजी घ्यावी.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

काटकसर आवश्यक

सध्याला ईस्त्राईल व इराण दरम्यान जे युद्धचालू आहे. याचा परिणात जगावर होणार आहे. इराण हा देश जगाला इंधन पुरविणारा देश आहे. युद्धामुळे इंधनाचा तुटवडा होण्याची शक्यता आहे. आज तरी भारताकडे स्टॉक असला तरी युद्धजन्य स्थिती दिर्घकाळ चालली किंवा जागतिक युद्धाचा भडका तयार होणार तर मोठी किंमत जगाला मोजावी लागणार आहे. ईस्त्राईलच्या पाठीशी अमेरिका आहे. जो काही खेळ चालू आहे तो अमेरिकेच्या पाठींब्यावर केला जात आहे. तरीही इराणाने शरणागती पत्कारली नाही. उलट इराणी नागरिक मोठ्या जिद्दीने दोन हात करण्यात तयार आहेत. त्यामुळे युद्धाची झळ बसणार आहे हे ओळखून चालण्याची गरज आहे. युद्ध तसे कोणालाही परवडणारे नाही. युद्धात अत्याधुनिक विनाशक शस्त्राचा वापर होताना दिसून येत आहे. महाभयंकर शस्त्रे बाहेर काढली नसली तरी झेनच्या माध्यातून हल्ले चालू आहेत. इराणच्या महत्त्वाच्या ठिकाणी बॉम्बहल्ले सुरूच आहे. इराणी नागरिक मोठ्या हिंमतने लढत आहेत. काही झाले तरी दिर्घ काळ युद्ध चालणे योग्य नाही. भारतात अजून स्वयंपाकाच्या गॅसचा तुटवडा नाही. जी काही ओरड दिसून येत आहे ती कृत्रिम असल्याचे दिसून येत आहे. त्यामुळे भारतीयांनी उगीच ओरड न करता, वस्तूस्थितीचा अंदाज घेतला पाहिजे. गॅस सिलेंडरचा तुटवडा सध्याला नाही असे जाहिर वक्तव्य सरकारकडून करण्यात आले आहे. स्टॉक सध्याला आहे. गॅस सिलेंडर उपलब्ध आहेत. घरगुती गॅसची गरज भासणार नाही. जे व्यावसायिक आहेत. ज्यांना हॉटेल मध्ये अनेक गॅसच्या टाक्या लागतात त्यांना पुरविणे आवघड आहे. त्यांना मात्र तुटवडा होण्याची शक्यता आहे. त्यांनी पर्याय शोधला पाहिजे. स्वयंपाकाचा गॅस हा सर्वांनाच लागतो. अन्न शिजविण्यासाठीची मोठी गरज आहे. अशा स्थितीत काटकसर करणे काळाची गरज आहे. घरगुती गॅसचा वापर हा मर्यादित केला पाहिजे. आवश्यक तेवढा वापर केल्यास कमी पडणार नाही. भारत हा पर्याय शोधणारा देश आहे. भारताने आगामी संकटाची चाहूल लागताच मुकाबल्यासाठी प्रयत्न केले आहेत. युद्धाची स्थिती पाहून नको ते विनाआधार बोलले जात आहे. सिल्हाप्रशसन घरगुती गॅसचा तुटवडा भासणार नाही असे सांगत असताना बाजारात मात्र वावड्या उठविल्या जात आहेत. त्यामुळे नागरिकांनी इतर कोणावर विश्वास न ठेवता थेट प्रशासनाशी संपर्क साधला पाहिजे. वस्तूस्थिती जाणून घेतली पाहिजे. मूळात आपल्या देशात म्हणा किंवा राज्यात काही नसताना बाऊ करण्याचा मोठा प्रयत्न होत असतो. युद्ध म्हटले की, झळ बसत असते. झळ लहान असो किंवा मोठी असो, ती सहन करावी लागते. त्यामुळे आप्त्वावर विश्वास ठेवू नये किंवा अप्त्वा पसरू नये हे लक्षात घेतले पाहिजे. चुकीचा संदेश समाजात पसरवू नये. युद्ध दिर्घ काळ चालणारा नाही असे संकेत दिसून येत आहे. ट्रम्प हे पक्के धोरणाचे नाहीत. कधीही किंवा कोणत्याही वेळी निर्णय फिरवू शकतात. त्यांना इराणचा राजा खोमणी यांना ठार मारण्याचा हेतू तो सफल झाला आहे. तो ही त्यांनी इस्त्राईलच्या खांद्यावर बंदुक ठेवून कार्य सफलता केली आहे. अमेरिकेचा राग इराणावर आहे. हे जगातील जनतेला कळाले आहे. त्यामुळे जगात अमेरिका हा उघड पडला आहे. जागतिक स्तरावर ईस्लामीक राष्ट्र बहुसंख्येने असले तरी ते गपप आहेत. कोणाचाही आवाज अमेरिकेच्याविरोधात दिसून येत नाही. अमेरिका हा बेचिराख करू शकेल अशी भीती मनात असू शकते. त्यामुळे जगात अमेरिकेला समजावुन सांगण्याची हिंमत दिसून येत नाही हे उघड दिसून येत आहे. जगातील काही देश हे एकमेकाविरोधात जाण्यात तयार नाहीत. इराणावर अनेक निर्बंध लादण्याची शक्यता आहे. इराणाने स्वतः होवून माघार घेतली तरच अमेरिकेच्या बंधनात राहावे लागेल. त्याच प्रमाणे मुळ हेतू हा इंधनाचा आहे. यावर डोळा अमेरिकेचा आहे हे उघड दिसून येते. भारताने तातडीने देशातील जनतेला गॅसचा तुटवडा निर्माण होऊ नये म्हणून एलपीजी संकेत लक्षात घेता तातडीने आपला ‘प्लॅन-बी’ कार्यान्वित केला आहे. गॅसचा तुटवडा भासू नये यासाठी ऑस्ट्रेलिया, कॅनडा आणि अल्जीरिया यांसारख्या देशांकडून एलएनजी आणि एलपीजीचा अतिरिक्त साठा भारतात येण्यास सुरुवात झाली आहे. देशांतर्गत पुरवठा सुरळीत ठेवण्यासाठी केंद्र सरकारने महत्त्वाचा निर्णय घेतला आहे. मिळालेल्या माहितीनुसार, भारतीय रिफायनरींनी एलपीजीच्या घरगुती उत्पादनात १० टक्क्यांनी वाढ केली आहे. यामुळे सामान्य नागरिकांना स्वयंपाकाच्या गॅससाठी रांगेत उभे राहण्याची किंवा तुटवड्याची भीती बाळगण्याची गरज भासणार नाही. भारत प्रामुख्याने कतार (४२%) आणि यूएई (११%) या देशांकडून गॅस आयात करतो. मात्र, युद्धामुळे या मार्गात अडथळे येण्याची शक्यता असल्याने सरकारने आता ऑस्ट्रेलिया, कॅनडा, नॉर्वे आणि अल्जीरिया या देशांशी संपर्क साधून अतिरिक्त मालवाहतूक जहाजे मागवली आहेत. व्यावसायिक एलपीजीच्या वापरावर काही प्रमाणात निर्बंध लावून घरगुती ग्राहकांना प्राधान्य देण्याचे निर्देशही देण्यात आले आहेत. ट्रम्प यांचा टॅरिफ तणाव आणि जागतिक संघर्षाच्या पार्श्वभूमीवर, भारताने केवळ खाडी देशांवर अवलंबून न राहता आपल्या आयात स्रोतांचे विविधीकरण केले आहे. या ‘प्लॅन-बी’ अंतर्गत भारताने पर्यायी देशांकडून गॅस कार्गो मागवले आहेत. गॅस संकेत पाहता हॉटेल, रेस्टॉरंट्स आणि बिगर-गरजेच्या व्यवसायांवर याचा परिणाम होऊ शकतो. मात्र, सरकारने स्पष्ट केले आहे की, ‘घरगुती एलपीजी’ पुरवठा हीच आमची सर्वोच्च प्राथमिकता आहे. व्यावसायिक आस्थापनांकडून होणारी गॅसची साठेबाजी रोखण्यासाठी सरकारने कडक पावले उचलली असून पुरवठ्यावर सतत देखरेख ठेवली जात आहे. जे साठेबाज करीत आहेत त्यांच्यावर नजर ठेवली पाहिजे. देशात तसे पाहिले तर युद्धाचा परिणत होणार नाही. स्वयंपाकाचा गॅस कमी पडणार नाही तरी सर्वांना जपून स्वयंपाकाच्या घरगुती गॅसचा वापर करावा. अनावश्यक गॅस वापरू नये. युद्ध जरी समाप्त झाले तरी याचा परिणाम जागतिक स्तरावर दिर्घ काळ दिसून येणार आहे. त्यामुळे भारतात स्वयंपाकाच्या गॅसचा तुटवडा भासणार नाही. त्याच प्रमाणे अप्त्वा ज्या पसरविल्या जात आहेत त्यावर विश्वास ठेवू नये.

एमआयटी लातूर येथील श्री गणेश, श्री हनुमान, श्री महालक्ष्मी मंदिरे स्वधर्म आणि स्वत्वाचे प्रतीक

प्रा. डॉ. विश्वनाथ कराड यांचे प्रतिपादन; मंदिरांचे दर्शन व विश्वमैदान क्रीडा संकुलाची पाहणी



लातूर/प्रतिनिधी : माई एमआयटी शिक्षण संकुल, लातूर येथे उभारण्यात आलेली श्री गणेश, श्री दक्षिणमुखी हनुमान व श्री महालक्ष्मी ही मंदिरे स्वधर्म आणि स्वत्वाचे प्रतीक आहेत. मंदिररूपी संस्कारातून परिसरातील विद्यार्थी व रुग्णांमध्ये सकारात्मकतेची भावना निर्माण होऊन भारतीय संस्कृती आणि मूल्ये अधिक दृढ होतील, असे प्रतिपादन माई एमआयटी शिक्षण संस्था समूहाचे संस्थापक विश्वधर्मी प्रा. डॉ. विश्वनाथ दा. कराड यांनी केले. एमआयटी शिक्षण संकुलातील श्री गणेश, श्री दक्षिणमुखी हनुमान व श्री महालक्ष्मी मंदिरांचे प्रा. डॉ. विश्वनाथ कराड व सी. उषाताई विश्वनाथ कराड यांनी दर्शन घेतले तसेच ‘विश्वधर्मी विश्वमैदान’ क्रीडा संकुलाची पाहणी केली. यावेळी ते बोलत होते. या प्रसंगी माई एमआयटी शिक्षण संस्थेचे विश्वस्त श्री तुळशीराम दा. कराड, प्रतिशील शेतकरी श्री काशिराम दा. कराड, एमआयटी शिक्षण संस्था समूहाचे कार्यकारी संचालक डॉ. हनुमंत कराड, कार्यकारी संचालक आ. रमेशअप्पा कराड, रजिस्टार डॉ. रत्नदिप जोशी, संचालक डॉ. महेश थोरवे, संचालक प्रा. तेजस कराड आदी

उपस्थित होते.

यावेळी पुढे बोलताना प्रा. डॉ. कराड म्हणाले की, जीवनात कधीही अहंकार बाळगू नये. संत साहित्यामध्ये नम्रतेचे महत्त्व अधोरेखित केले आहे.

अहंकाराचा वारा न लागो राजसा । माझ्या विष्णुदासा भाविकांसी ॥ नामा म्हणे तया असावे कल्याण । ज्या मुखी निधान पांडुरंग ॥ या संतवचनांमधून नम्रतेचा संदेश मिळतो. ‘मला सर्वकाही कळते, मीच मोठा’ हा भाव मनात आला की माणूस इतरांपासून दूर जातो. इतरांशी नाते दृढ ठेवायचे असेल तर अहंकार सोडणे आवश्यक आहे, असे त्यांनी सांगितले. तसेच त्यांनी पुढे सांगितले की,

नवल अहंकाराची गोठी । विशेषे न लगे अज्ञानापाठीं । सज्ञानाचे झोंबे कंठीं । नाना संकटीं नाचवी ॥ अहंकार हा ज्ञानी माणसालाच अधिक ग्रासतो आणि त्याला विविध संकटांत अडकवतो. त्यामुळे जीवनात सर्वोच्च स्थानी पोहोचलात तरी नम्रता कायम ठेवली पाहिजे. आज जगभरात जे काही घडत आहे त्यातून

जागतिक महिला दिनानिमित्त स्वसंरक्षण व महिला सुरक्षा मार्गदर्शन शिबिर

लातूर/प्रतिनिधी : जागतिक महिला दिनानिमित्त स्वामी रामानंद तीर्थ मराठवाडा विद्यापीठाच्या उप-परिसर, लातूर येथे दिनांक १० मार्च २०२६ रोजी स्वसंरक्षण व महिला सुरक्षा मार्गदर्शन शिबिर आयोजित करण्यात आले या कार्यक्रमासाठी आंतरराष्ट्रीय जपान कराटे संस्था, लातूर येथील श्री. दत्तात्रय बी. कदम तसेच त्यांच्या टीम मधील सुयश लांडगे, गणेश मेकले आणि महेश पटेल हे प्रमुख पाहुणे म्हणून उपस्थित होते.

या शिबिरामध्ये विद्यार्थ्यांना स्वसंरक्षणाचे महत्त्व समजावून सांगण्यात आले तसेच संकटाच्या प्रसंगी स्वतःचे संरक्षण कसे करावे याबाबत प्रात्यक्षिके घेण्यात आले. यावेळी प्रशिक्षिकांनी विविध स्वसंरक्षण तंत्रांचे प्रात्यक्षिक सादर करून विद्यार्थिनींना प्रत्यक्ष प्रशिक्षण दिले. विद्यार्थिनींनी या प्रशिक्षणात उत्स्फूर्त सहभाग नोंदविला. या कार्यक्रमाच्या प्रसंगी उपपरिसराचे संचालक डॉ. संभाजी माने, प्राध्यापक डॉ. प्रमोद पाटील, डॉ. अनिल जायभाये, प्रा. मेघा साळुंके आणि डॉ. शिल्पा बिडकर व सर्व शिक्षक आणि शिक्षकेतर कर्मचारी उपस्थितीत होते.



दयानंद कला महाविद्यालयामध्ये जागतिक महिला दिन साजरा



लातूर/प्रतिनिधी : महिला दिनाचे औचित्य साधून दयानंद संवाद मंचाची स्थापना करण्यात आली.महिला तक्रार निवारण समितीच्या अध्यक्ष डॉ अंजली जोशी यांच्या संकल्पनेतून आगळावेगळा महिला दिन साजरा करण्यात आला. कोणत्याही आस्थापनेमध्ये काम करत असताना महिला एकत्र आल्यावर एक खूप मोठी सपोर्ट सिस्टीम उभी राहू शकते. पण बऱ्याच ठिकाणी ती उभी राहताना दिसत नाही. अशावेळी दयानंद कला महाविद्यालयामध्ये एकत्र काम करणाऱ्या विविध पदांवरील ४९ महिला कर्मचारी यांनी एकत्र येऊन दयानंद संवाद मंच स्थापन केला. ज्यामध्ये या महिलांनी आपल्या दैनंदिन जीवनातील छोट्या-मोठ्या गोष्टींवर व्यक्त होऊन एकमेकांचे विचार जाणून घेतले. त्यातून परस्परांची सुख-दुःखे आणि स्वभावाची वैशिष्ट्ये समजण्यास मदत झाली. याच पद्धतीने अनेक विषयांवर यापुढेही चर्चा करण्याचे निश्चित करण्यात आले. यातून नकळत मैत्रीचा धागा विणताना सर्वजणांना एकमेकींचा आधार बनता येईल अशी अपेक्षा यावेळी महिला तक्रार निवारण समितीच्या अध्यक्षा डॉ. अंजली जोशी यांनी व्यक्त केली. याप्रसंगी बोलताना त्यांनी महिलांना स्वतःवर खूप प्रेम करण्याचा विचार दिला. महिलांनी निर्भय होऊन जगावे, स्वतःला प्रेमाने बघावे, आपले आरोग्य चांगले ठेवून जीवनात आनंद

निर्माण करावा असे मत व्यक्त केले. महाविद्यालयाचे प्राचार्य डॉ. शिवाजी गायकवाड यांनी महिलांना शुभेच्छा देताना सांगितले की, महिलांमध्ये खूप काही साध्य करणाऱ्या सुप्त शक्ती असते. त्यांना मुक्त वाव देऊन महिलांनी स्वतःला सिद्ध करावे. महाविद्यालयात काम करणाऱ्या सर्वच महिला या कार्यक्रमाच्या प्रमुख अतिथी होत्या. सर्वांनीच एकमेकींच्या हाताला हात लावून दिपप्रज्वलन केले.आई, पत्नी, बहीण, जाऊ, नणंद, सासू, वर्किंग वुमन व गृहिणी अशा अनेक भूमिका निभावताना, आयुष्यातील संघर्ष जगताना आपण एकेट पडलो आहोत, आपलं कोणी ऐकून घेत नाही, कोणाच्याही मनात आपल्याला जागा नाही अशा अनेक विचारांना व्यक्त करण्याची एक हक्काची जागा सर्वांना मिळावी म्हणून या संवाद मंचाची स्थापना करण्यात आली. महिलांनी एकमेकांविषयी बोलण्यापेक्षा, आपल्यातच सुधारणा कशी घडवून आणता येईल, दुसऱ्यांविषयी बोलण्यापेक्षा एकमेकांशी कसं बोलता येईल,एकमेकींना कसं जाणून घेता येईल,एकमेकींचे प्रश्न कसे सोडवता येतील यावर कृती करणे आवश्यक आहे. असा संदेश या कार्यक्रमातून प्रतीत झाला. महिला स्वतःवर प्रेम करतात का या प्रस्नावर खूप प्रेम करण्याचा विचार दिला. महिलांनी निर्भय होऊन जगावे, स्वतःला प्रेमाने बघावे, आपले आरोग्य चांगले ठेवून जीवनात आनंद

तर कोणी विचारातून अतिशय प्रामाणिकपणे अभिव्यक्त झाल्या. या निमित्ताने मैत्रिणींना नव्याने ओळखता आले. त्यांच्यातील कितीतरी गोष्टी नव्याने कळाल्या. कोणी छान गात, कोणी छान लिहित, कुणी कविता करतं, तर कोणी स्वयंपाक छान करतं, कोणाला सुंदर राहायला, दिसायला आवडतं, कुणाला साधेपणाने जगायला आवडतं, कोणी दुसऱ्यांच्या टिकांना झो़र करतं, तर कोणी मनावर घेऊन फार विचार करतं अशा कितीतरी विचारांच्या, भावनांच्या सुंदर छटा या कार्यक्रमातून उमटल्या! प्रत्येकीने नृत्य आणि खेळाचा आनंद घेऊन पुन्हा बालपण अनुभवलं!

कार्यक्रमाच्या अखेरीस सर्व महिलांचा फुलांचा मुकुट घालून सन्मान करण्यात आला. मै शक्ती ह्,कर सकती हुं या प्रेरणादायी गीताने कार्यक्रमाचा समारोप करण्यात आला. महाविद्यालयाच्या महिला तक्रार निवारण समितीच्या सदस्य डॉ.दुर्गा शर्मा यांनी कार्यक्रमाचे सूत्रसंचालन केले. तर प्रा. सुवर्णा लवंद यांनी सर्वोच्च आभार मानले. याप्रसंगी महाविद्यालयाचे प्राचार्य डॉ. शिवाजी गायकवाड, उपप्राचार्य डॉ. अंजली जोशी, कनिष्ठ महाविद्यालयाचे उपप्राचार्य डॉ. दिलीप नागमोजे, पर्यवेक्षक डॉ. प्रशांत दीक्षित, सर्व प्राध्यापक व कार्यालयीन कर्मचारी यांनी महिलांना शुभेच्छा दिल्या.

टाचांवर भेगा पडतात? अशी घ्या काळजी होणार नाही त्रास

अनेकांना भेडसावणारी मुख्य समस्या म्हणजे पाय आणि टाचांची कोरडी त्वचा! यामुळे अनेकांना भेगा पडतात यामुळे चालण्यास त्रास होतो. मात्र, तज्ञ म्हणतात की काही घरगुती उपाय या समस्येवर चांगला उपाय आहे. चाल तर जाणून घेऊया टाचांवरील भेगा दूर करण्याचे काही नैसर्गिक मार्ग..

तज्ञांचं म्हणणं आहे की, घाण आणि कोरडेपणा हे टाचांवर भेगा पडण्याचे मुख्य कारण आहे. म्हणून, दररोज पाय स्वच्छ धुण्याचा सल्ला तज्ञ देतात. चांगल्या परिणामांकरिता पाय धुतल्यानंतर, ते मऊ कापडाने पुसून घ्या आणि मॉइश्चरायझर लावा. जर समस्या जास्त त्रासदायक असेल तर, एक टब कोमट पाण्याने भरा. त्यात दोन चमचे मध घाला आणि पाय भिजत ठेवा. दहा ते पंधरा मि निटांनंतर, भेगा पडलेल्या भागाला हळूवारपणे घासून घ्या. तज्ञांचं म्हणणं आहे की, हे केवळ नैसर्गिक मॉइश्चरायझर म्हणून का करत नाही तर बॅक्टेरिया देखील नष्ट करतात.

मॉइश्चरायझर: तुमच्या टाचांवरील कोरडी त्वचा पुन्हा हायड्रेट करण्यासाठी, वारंवार मॉइश्चरायझर लावा. तज्ञ दिवसातून किमान दोनदा पायांना मॉइश्चरायझर लावण्याची शिफारस करतात. मेयोक्लिनिकच्या अभ्यासानुसार, काही मॉइश्चरायझरमध्ये युरिया, सॅलिसिलिक अॅसिड किंवा अल्फा हायड्रॉक्सी अॅसिड असते, हे त्वचा मऊ करणारे घटक म्हणून काम करतात जे मृत त्वचा काढून टाकण्यास मदत करतात. तसंच, तज्ञ रात्री झोपण्यापूर्वी शिंया बटर लावण्याची शिफारस देखील करतात.

हा पेस्ट उत्तम: ओट्स, मध, बदाम तेल, दूध आणि साखर थोड्या प्रमाणात मिसळून जाडसर पेस्ट तयार करा. तयार केलेली पेस्ट टाचांवर लावा आणि थोडा वेळ मालिश करा. ३० मि निटांनंतर पाय धुवा आणि नंतर नारळाचे तेल लावा. असं नियमि तपणे केल्याने टाचांवरील मृत त्वचा निघून जाते आणि त्या मऊ होतात असं म्हटलं जाते.

पायांची मालिश: तज्ञ दररोज रात्री झोपण्यापूर्वी हळद आणि ऑलिव्ह ऑइलची पेस्ट टाचांना लावण्याचा सल्ला देतात. पायाला लावलेले मिश्रण बेडशीटला चिकटू नये म्हणून पायात मोजे घाला. सकाळी पाय कोमट पाण्याने धुवा. असं नियमितपणे केलं तर काही दिवसांतच तुम्हाला चांगले परिणाम दिसून येतील. झोपण्यापूर्वी तुमच्या टाचांवर पेट्रोलियम जेली लावून काही वेळ मसाज केल्यास ते त्वचेत चांगले शोषले जाईल. परिणामी त्वचा मऊ होईल.

नारळाचं तेल: तज्ञ नारळाच्या तेलात किंवा बदामाच्या तेलात हळद मिसळून भेगा पडलेल्या भागांवर पोल्टिस म्हणून लावण्याची शिफारस करतात. यामुळे सूज आणि वेदना लवकर दूर होतात असं म्हटलं जातं. दररोज रात्री नारळाच्या तेलाने हलक्या हाताने मालिश करणे देखील प्रभावी आहे. मात्र, मालिश केल्यानंतर मोजे घालणे गरजेचं आहे. कारण यामुळे पाय मऊ होतात.

तसंच, या ऋतूत बाहेर जातांना मोजे घालण्याचा सल्ला दिला जातो. त्याचप्रमाणे, मऊ, सैल शूज घालण्यास प्राधान्य दिले पाहिजे असं म्हटलं जातं. टाचांमुळे पायांवर दबाव वाढतो यामुळे टाचांवर भेगा पडतात. नॅशनल लायब्ररी ऑफ मेडिसिनच्या एका अभ्यासात असं म्हटलं आहे की, नारळाचे तेल त्वचेला मॉइश्चरायझ म्हणून काम करते आणि त्वचेच्या विकारांसारखी लक्षणे सुधारते.

अन्न: पालक, मासे, अक्रोड आणि सोया यांसारखे ओमेगा-३ फॅटी अॅसिडयुक्त पदार्थ रोजच्या आहारात समाविष्ट करावेत. व्हिटॅमिन ई समृद्ध असलेले वनस्पती तेल, हिरव्या पालेभाज्या, गहू, मासे, संपूर्ण धान्य, काजू इत्यादींची देखील शिफारस तज्ञ करतात.

सर्दी आणि खोकल्यामुळे त्रस्त आहात? या चमत्कारिक आयुर्वेदिक लाडूने मिळेल आराम

हवामान बदलाबरोबर खोकला, सर्दी आणि ताप यासारख्या समस्या सामान्य त्रास देतात. म्हणूनच, हिवाळ्यात आपल्या आरोग्याची काळजी घेणं खूप महत्वाचं आहे. या काळात शरीर उबदार आणि निरोगी ठेवण्यासाठी चांगलं आणि निरोगी अन्न खाणं उचित आहे, कारण हिवाळ्यात खोकला आणि सर्दी फार सामान्य समस्या ठरते. कारण थंडी, कोरडी हवा विषाणूंचा प्रसार करण्यास मदत करते. तसंच कमी सूर्यप्रकाशामुळे रोगप्रतिकारक शक्ती कमकुवत होते, ज्यामुळे संसर्गाचा धोका वाढतो आणि नाक बंद, घसा खवखवणे, शिंका येणे तसंच खोकला यासारख्या समस्या उद्भवतात.या समस्या टाळण्यासाठी बरेच लोक विविध घरगुती उपाय करून पाहताना आणि वेगवेगळी औषधे घेतात. या समस्यांवर, प्रसिद्ध आयुर्वेदिक तज्ञ डॉ. गायत्री देवी यांनी आयुर्वेद या समस्यांपासून लवकर आराम देऊ शकतो याबद्दल माहिती दिलीय. त्यांच्या मते, खोकला आणि सर्दी यावर आयुर्वेे दात अनेक प्रभावी उपाय आहेत. ज्यामुळे दोन दिवसांत आराम मिळू शकतो. या समस्येपासून त्वरित आराम देणाऱ्या अशाच एका खास हर्बल उपायाबद्दल जाणून घ्या. हा उपाय कसा तयार करायचा आणि त्यासाठी कोणते घटक आवश्यक आहेत? या लेखात सर्वकाही जाणून घ्या...

सर्दी आणि फ्लू टाळण्यासाठी आयुर्वेदिक उपाय
हे अनोखे आयुर्वेदिक उपाय तयार करण्यासाठी तुम्हाला जास्त पैसे खर्च करण्याची किंवा जास्त प्रयत्न करण्याची गरज नाही. तुम्हाला फक्त तीन घटकांची आवश्यकता आहे.

साहित्य
पहिली गोष्ट म्हणजे आलं – मात्र हा उपाय करण्यासाठी ताजं आलं वापरायचं नाही त्यासाठी वाळलेला आल्याचा वापर करा.

दुसरी गोष्ट म्हणजे गूळ.तिसरी गोष्ट म्हणजे गाईचं तूप.
कुती: तयार करण्यासाठी, तिन्ही घटक समान प्रमाणात घ्या. एका भांड्यात सर्व घटक एकत्र करा आणि चांगले मिसळा. नंतर, मिश्रणाचे लहान गोठे किंवा लाडू तयार करा. अनोखे घरगुती आयुर्वेदिक लाडू तयार आहे.

हे आयुर्वेदिक औषध कसं काम करते? आयुर्वेदानुसार, खोकला, सर्दी आणि विषाणूजन्य संसर्ग यासारख्या आजारांनी ग्रस्त असलेल्या लोकांनी हे आयुर्वेदिक लाडू घ्यावेत. तयार केलेले लाडू मुले आणि प्रौढ दोघेही घेऊ शकतात. किंवा तयार केलेल्या गोळ्या तोंडात ठेवून त्या विरघळू देणे पुरेसे आहे. तज्ञांचं म्हणणं आहे की, हे ऍलर्जीने ग्रस्त असलेल्या मुलांसाठी एक अतिशय प्रभावी औषध आहे. ते संसर्ग रोखते आणि खोकला आणि सर्दीपासून लवकर आराम देते. शिवाय, हे औषध पोटाच्या समस्यांसाठी देखील प्रभावी मानले जाते. पोट फुगलेल्यांना ते आराम देते. तसंच हे पचनाच्या समस्या देखील कमी करते. शिवाय, कमकुवत प्रतिकारशक्ती असलेल्या आणि कमकुवत दिसणाऱ्यांसाठी हे सर्वात प्रभावी असल्याचं तज्ञांचं म्हणणं आहे.

किती लाडू खाणे सुरक्षित आहे? तज्ञ दिवसातून एकदा किंवा दोनदाच ते खाण्याची शिफारस करतात. आयुर्वेदानुसार, गूळ आणि सुकं आलं हे आरोग्यासाठी फायदेशीर मानले जातात. दोन्हीही सर्दी आणि खोकल्याशी लढण्यास मदत करतात. सुकं आलं खाल्ल्याने ष्मा कमी होतो आणि श्वसनाच्या समस्या टाळण्यास खूप फायदेशीर आहे. परंतु, तुपाबाबत एक सल्ला असा आहे की ज्या लोकांना सायनससारख्या समस्यांमुळे वारंवार सर्दी आणि खोकला होतो त्यांनी तूप खाणं टाळावं. असे मानले जाते की ते सर्दी आणि खोकला वाढवू शकते.

थोडक्यात/ संक्षिप्त



शुभम दुबे आणि त्याच्या पत्नीचा टीसीला चकवा
नवी दिल्ली –आयसीसी टी-२० विश्वचषक २०२६ च्या अंतिम सामना भारत आणि न्यूझीलंड यांच्यात खेळवण्यात आला. या सामन्यात भारताने तब्बल ९६ धावांनी विजय मिळवला. भारताने सलग दुसऱ्यांदा टी-२० विश्वचषकावर आपलं नाव कोरलं. आयसीसी टी-२० विश्वचषक लागोपाठ दुसऱ्यांदा आणि आजवर तिसऱ्यांदा जिंकणारा टीम इंडिया हा पहिला संघ ठरला. दरम्यान, अहमदाबादहून अनेक खेळाडू आपापल्या घरी रवाना झाले. यावेळी मुंबईकर शिवम दुबेही अहमदाबादहून मुंबईकडे रवाना झाला. विशेष म्हणजे वाहतूक कोंडी टाळण्यासाठी शिवम दुबे आणि त्यांची पत्नी अंजुम खान ट्रेनने प्रवास करत मुंबईत दाखल झाले. यावेळी शिवम दुबे आणि त्याची पत्नी अंजुम खानने ट्रेन प्रवासादरम्यान, तिकीट तपासण्यासाठी आलेल्या टीसीला चकवा दिल्याचे समोर आले आहे. या प्रवासादरम्यानचा एक किस्सा शिवम दुबेने सांगितला आहे.

नेमके काय घडले ?
विमान उपलब्ध नव्हते, म्हणून शिवम दुबेने सकाळी लवकर अहमदाबादहून मुंबईला जाण्यासाठी ट्रेन पकडण्याचा निर्णय घेतला.

विश्वविजेत्या टीम इंडियाला

१३१ कोटींचे बक्षिस
मुंबई-टी२० विश्वचषक २०२६ मधील ऐतिहासिक विजयानंतर भारतीय संघावर बीसीसीआयकडून बक्षिसांचा वर्षाव करण्यात आला आहे. न्यूझीलंडचा पराभव करून सलग दुसऱ्यांदा विश्वविजेतेपद पटकावणाऱ्या सूर्यकुमार यादवच्या नेतृत्वातील टीम इंडियासाठी १३१ कोटी रुपयांचे बक्षीस जाहीर करण्यात आले आहे. मात्र, हा सर्व पैसा खेळाडूंच्या खाशेत जाणार नसून, त्यातील एक मोठा हिस्सा सरकारी तिजोरीत म्हणजेच मन्त्रिमंडळाच्या स्वरूपात जमा होणार आहे. चार्टर्ड अकाउंटंट अमित कुमार यांच्या विषणानुसार, खेळाडूंच्या हातात येणारी प्रत्यक्ष रक्कम बरीच कमी असेल. कराचे नियम काय सांगतात? इन्कम टॅक्स अॅक्टच्या कलम ११५बीबी नुसार, कोणत्याही बक्षीस किंवा पुरस्काराच्या रकमेला मन्त्रिमंडळ फ्रॉम अदर सोर्ससफमानले जाते. या उत्पन्नावर थेट ३० टक्के टॅक्स लागेल. मोठ्या रकमेमुळे यावर १० टक्के ते ३७ टक्के सरचार्ज आणि ४ टक्के आरोग्य व शिक्षण उपकर लागतो. क्रिकेटपटूंच्या उच्च उत्पन्नाचा विचार करता, कराचा एकूण दर सुमारे ३६ टक्के ते ४० टक्क्यांच्या दरम्यान असू शकतो.

हार्दिक पांड्याविरोधात पोलीस

ठाण्यात तक्रार दाखल!

दिल्ली-भारतीय क्रिकेट संघाने टी-२० वर्ल्डकप जिंकल्यानंतर मैदानात एकच जल्लोष केला. सलग दुसरा वर्ल्डकप जिंकल्यानंतर भारतीय खेळाडू मैदानात जोरदार सेलिब्रेशन करत होते. यावेळी काही खेळाडूंनी वेगळ्याच कारणांनी लक्ष वेधून घेतलं होतं. इशान किशन आणि हार्दिक पांड्या यांनी आपल्या प्रेयसीसोबत केलेल्या सेलिब्रेशनमुळे टीका केली जात आहे. दोघांनी भर मैदानात सर्वासमोर गर्लफ्रेंड्सना किस केल्याने भारतीय चाहते त्यांच्यावर नाराज आहेत. दरम्यान सेलिब्रेशन करताना हार्दिक पांड्याने केलेलं एक कृत्य त्याला भोवण्याची शक्यता आहे. भारतीय संघ जिंकल्यानंतर मैदानात सेलिब्रेशन करताना हातात आणि खांद्यावर तिरंगा घेऊन उभे होते. हार्दिक पांड्याही खांद्यावर तिरंगा घेऊन मैदानात डान्स करत, धावत सेलिब्रेशन करत होता. दरम्यान हार्दिक पांड्याने सेलिब्रेशन करताना तिरंग्याचा अपमान केल्याचा आरोप होत आहे. याप्रकरणी त्याच्याविरोधात

सूर्यकुमारनंतर कोण होणार टी-२० संघाचा कर्णधार?

नवी मुंबई: सूर्यकुमार यादवनंतर कोण होणार भारतीय टी-२० संघाचा कर्णधार ? जाणून घ्या. भारतीय संघाने आयसीसी टी-वर्ल्डकप २०२६ त जेतेपदाचा मान पटकावला आहे. या स्पर्धेतील



अंतिम सामना भारत आणि न्यूझीलंड या दोन्ही संघांमध्ये पार पडला. अहमदाबादच्या नरेंद्र मोदी स्टेडियममध्ये पार पडलेल्या या सामन्यात भारताने



हा खेळाडू आहे प्रबळ दावेदार

९६ धावांनी दमदार विजयाची नोंद केली. यासह भारताने तिसऱ्यांदा या स्पर्धेची ट्रॉफी उंचावली. तर मायदेशात खेळताना पहिल्यांदाच टी-२० वर्ल्डकप स्पर्धेची ट्रॉफी उंचावली. भारतीय संघ पुन्हा एकदा चॅम्पियन बनल्यानंतर, एकच चर्चा रंगली आहे, ती म्हणजे टी-२० संघाचा पुढील कर्णधार कोण होणार ? दरम्यान भारताचा माजी खेळाडू मोहम्मद कैफने टी-२० संघाच्या कर्णधारपदासाठी काही पर्याय सुचवले आहेत. रोहित शर्माने टी-२० आंतराष्ट्रीय क्रिकेटमधून निवृत्तीची घोषणा केल्यानंतर ही जबाबदारी

सूर्यकुमार यादवकडे सोपवण्यात आली होती. सूर्याने ही जबाबदारी योग्यरित्या पार पाडली. पण पुढील वर्ल्डकप स्पर्धेआधी भारतीय संघाकडून नव्या कर्णधाराची घोषणा केली जाऊ शकते. मोहम्मद कैफच्या मते, सूर्याची जागा घेण्यासाठी संजू सॅमसन योग्य पर्याय आहे. भारतीय संघाला टी-२० वर्ल्डकप चॅम्पियन बनवण्यात संजू सॅमसनचा मोलाचा वाटा राहिला आहे. ५ सामने खेळून संजू सॅमसनने प्लेअर ऑफ द टूर्नामेंटचा पुरस्कार पटकावला. या स्पर्धेत भारतीय संघाकडून सर्वाधिक धावा करणाऱ्या

फलंदाजांच्या यादीत तो अव्वल स्थानी राहिला. संजूला वेस्ट इंडिजविरुद्ध झालेल्या सुपर ८ फेरीतील शेवटच्या सामन्यात भारतीय संघात संधी दिली गेली होती. या सामन्यात त्याने नाबाद ९७ धावांची खेळी केली होती. त्यानंतर इंग्लंडविरुद्ध झालेल्या सेमी फायनल सामन्यात त्याने ८९ धावांची खेळी केली होती. तर अंतिम सामन्यात न्यूझीलंडविरुद्ध खेळतानाही त्याने ८९ धावांची खेळी केली होती. तसेच संजूकडे संघाचं नेतृत्व करण्याचा अनुभव देखील आहे. स्पर्धेआधी धोनीला भेटलो तेव्हाःऱ्ह, धोनीने ६२० थडपूची संघाला दिला होता मोलाचा सल्ला, सूर्याने केला मोठा खुलासा ६२० थडः टी-२० वर्ल्डकप २०२८ स्पर्धा कधी अनंभ कुठे होणार ? वर्ल्डकप विजेता भारतीय संघ मालामाल ! खउउ नंतर इउउख ने दिलं तब्बल इतक्या कोटींचं बक्षीस ; आकडा पाहून चक्कर येईल संजू सॅमसनला कर्णधार बनवण्याबाबत बोल-ताना संजू सॅमसन म्हणाला, झसॅमसनच कर्णधार बनू शकतो. मला तरी हेच वाटतं की, कर्णधारपदासाठी तोच योग्य दावेदार असतो, ज्याला जग ओळखतं. नव्या खेळाडूकडे कर्णधारपदाची जबाबदारी सोपवणं धोक्याचं ठरू शकतं.ऱ्ह भारतीय टी-२० संघाच्या कर्णधारपदासाठी संजू सॅमसनसह शुभमन गिल आणि अक्षर पटेल हे प्रबळ दावेदार आहेत. पण संजू सॅमसनचा अनुभव पाहता ही जबाबदारी त्याच्याकडे सोपवली जाऊ शकते.

वर्ल्ड कपमधील फ्लॉप परफॉर्मन्समुळे सूर्यकुमार यादवला झालं नुकसान



दिल्ली-आयसीसी टी२० वर्ल्ड कप २०२६ नंतर आता आंतरराष्ट्रीय क्रिकेट काउन्सिलने टी२० रँकिंग जाहीर केली आहे. वर्ल्ड कपमध्ये दमदार पेफॉर्मन्स करून प्लेअर ऑफ द सीरीज ठरलेल्या संजू सॅमसनने मोठी उडी घेतली असून याशिवाय इशान किशनला सुद्धा मोठा फायदा झालाय. तर वर्ल्ड कप स्पर्धेत कॅप्टन सूर्यकुमार याद-वची बॅट शांतच राहिली ज्यामुळे आयसीसी रँकिंगमध्ये त्याची घसरण झाली आहे. तर तिलक वर्माला सुद्धा फ्लॉप परफॉर्मन्सचा फटका बसलाय. संजू सॅमसनला मोठा फायदा : टी२० वर्ल्ड कपमध्ये संजू सॅमसनने ५ सामन्यात जवळपास ३२९ धावा केल्या ज्यासाठी त्याला प्लेअर ऑफ द टूर्नामेंट अवॉर्ड सुद्धा मिळाला. या दमदार परफॉर्मन्सचा फायदा संजू सॅमसनला झाला आणि तो थेट ४० व्या स्थानावरून २२ व्या स्थानावर पोहोचला आहे. संजू सॅमसनची रेटिंग ही ६३७ एवढी आहे. संजू सॅमसन स्पर्धेत सर्वात जास्त धावा करणारा तिसरा फलंदाज होता. संजूने शेवटच्या सलग तीन सामन्यात अर्धशतक ठोकलं. इशान आणि अभिषेक पोहोचले टॉपवर : इशान किशनला दोन जागांचा फायदा झाला असून तो आता आयसीसी टी२० फलंदाजांच्या रँकिंगमध्ये दुसऱ्या स्थानावर पोहोचला. इशान किशनची

रेटिंग ही ८७१ ची झाली आहे. इशान किशन टी२० वर्ल्ड कप मध्ये सर्वात जास्त धावा करणारा चौथा फलंदाज आहे. नऊ सामन्यांमध्ये नऊ डावात फलंदाजी करताना, त्याने ३५.२२ च्या सरासरीने आणि १९३.२९ च्या स्ट्राईक रेटने ३१७ धावा केल्या, ज्यामध्ये ३ अर्धशतकांचा समवेश आहे. भारतीय ओपनर अभिषेक शर्मा अव्वल स्थानावर आहे. सूर्यकुमार यादव आणि तिलक वर्माला झालं नुकसान : आयसीसी रँकिंगमध्ये सूर्यकुमार यादवचं नुकसान झालं आहे. सूर्यकुमार आता ९ व्या स्थानावर पोहोचला असून त्याची रेटिंग ही ७२२ आहे. टी२० वर्ल्ड कपमध्ये ९ सामन्यात सूर्यकुमार यादवने ३०.२५ च्या सरासरीने १३६.७२ च्या स्ट्राईक रेटने २४२ धावा केल्या. यादरम्यान त्याच्या बॅटमधून फक्त १ अर्धशतक आलं. आयसीसी रँकिंगमधील टॉप ५ फलंदाज : आयसीसी रँकिंगमधील टॉप ५ वर नजर टाकली तर अभिषेक शर्मा नंबर १ तर इशान किशन हा नंबर दोनवर आहे. तर पाकिस्तानचा साहिबजादा फरहान ८४८ रेटिंग सह तिसऱ्या स्थानी आहे. इंग्लंडचा फलंदाज फिल सॉल्ट ७९२ रेटिंग सह चौथ्या स्थानी आहे. श्रीलंकेचा पथुम निसंका हा पाचव्या स्थ-ानावर असून त्याची रेटिंग ७६६ एवढी आहे.

टीम इंडियाला लाज वाटली पाहिजे म्हणणाऱ्या कीर्ति आझाद यांनी १९८३ वर्ल्डकपमध्ये

दिल्ली-भारताचे माजी क्रिकेटपटू कीर्ति आझाद हे भारतीय संघाने टी-२० वर्ल्डकप २०२६ जिंकल्यानंतर चर्चेत आहेत. अहमदाबादच्या नरेंद्र मोदी स्टेडियमवर रविवारी रात्री भारतीय संघाने न्यूझीलंडला ९६ धावांनी पराभूत करत सलग दुसऱ्यांदा टी-२० वर्ल्डकप जिंकण्याचा यापूर्वी कोणत्याही संघाला न जमलेला पराक्रम केला. आयसीसीचे अध्यक्ष जय शाह यांच्या हातून कॅप्टन सूर्यकुमार यादवने वर्ल्डकपचा चषक स्वीकारला. मात्र या सोहळ्यानंतर एकीकडे भारतीय खे-ळाडू मैदानामध्ये आनंद साजरा करत असतानाच अचानक जय शाह कॅप्टन सूर्यकुमार आणि मुख्य प्रशिक्षक गौतम गंभीरला घेऊन शहरातील एका हनुमान मंदिरात देव दर्शनासाठी पोहोचले. हे तिथेही वर्ल्डकपची ट्रॉफी घेऊन मंदिरात गेले होते. याच विषयावरून कीर्ति आझाद यांनी आक्षेप घेतला असून खेळाला धार्मिक रंग देणाऱ्या टीम इंडियाला लाज वाटली पाहिजे असे म्हटलं आहे. स्वतः १९८३ च्या वर्ल्डकपमध्ये कपिल देव यांच्या विजयी संघाला भाग असल्याचं म्हणत कीर्ति आझाद यांनी ही

टीका केली आहे. मात्र त्यांनी खरोखरच भारताच्या पहिल्या वर्ल्डकप विजयामध्ये किती योगदान दिलं होतं हे पाहून तुम्हाला आश्चर्य नक्कीच वाटेल. कीर्ति आझाद यांचे नेमके शब्द काय ? १९८३ मध्ये आम्ही जिंकलो तेव्हा ट्रॉफी आपल्या विविधतेने नटलेल्या मायभूमीत (म्हणजेच भारतात) आणली होती. ट्रॉफी हा केवळ एका धर्माचा विजय नसून तो १४० कोटी भारतीयांचा आहे. ट्रॉफी मंदिरातच का नेली ? मशिदीत, चर्चमध्ये किंवा गुरूद्वारात का नाही नेली ? असा थेट सवाल कीर्ति आझाद यांनी विच-रला आहे. एवढ्यावरच न थांबता त्यांनी, "खेळाडूंनी आणि प्रशासनांने खेळ आणि धर्म वेगळे ठेवावेत," असे मतही नोंदवलं आहे. त्यांच्या मता-वरून दोन गट पडले असून काही त्यांना समर्थन देत आहेत तर काहींनी विरोध केला असून नको तो वाद उकरून काढू नये असे म्हटले आहे. असे असले तरी आता कीर्ति आझाद यांनी खरोखरच १९८३ च्या



वर्ल्डकपमध्ये भारताच्या विजयामध्ये नेमके काय आणि किती योगदान दिले होते ? याची चर्चाही सुरू झाली आहे. याच प्रश्नाचे उत्तर आपण जाणून घेणार आहोत.

कीर्ति आझाद यांनी कोणती भूमिका बजावली ? कीर्ति आझाद हे कपील देव यांच्या नेतृत्वाखालील भारतीय संघाचे सदस्य होते ज्याने १९८३ मध्ये

इंडिजविरुद्धच्या फायलनमध्ये ते शून्य धावांवर बाद झाले होते. अँडी रॉबर्सने त्यांना बाद केलं होतं. गोलंदाजीमध्ये चमकले कीर्ति आझाद यांनी गोलंदाजीमध्ये उत्तम यो-गदान दिलं होतं. त्यावेळेच्या नियमाप्रमाणे प्रत्येक गोलंदाजाला १२ ओव्हर टाकण्याची मू्धा होती.

क्रिकेट वर्ल्ड कप मध्ये विजय मिळवला होता. खरं तर कीर्ति आझाद यांनी या स्पर्धेत खूप कमी वेळा फलंदाजी केली. कीर्ति आझाद यांनी मुख्यतः ऑफ-स्पिनर म्हणून भारतीय संघाच्या विजयात योगदान दिलं. करून योगदान दिले. १९८३ च्या वर्ल्डकपमध्ये कीर्ति आझाद यांना दोन डावांमध्ये भोप-ळाही फोडता आला नव्हता. त्यांना सेमीफायनल आणि फायनलमध्ये संघात स्थान देण्यात आलेलं. इंग्लंडविरुद्धच्या सेमीफायनलमध्ये त्यांनी फलंदाजी केली नाही. तर वेस्ट इंडिजविरुद्धच्या फायलनमध्ये ते शून्य धावांवर बाद झाले होते. गोलंदाजीमध्ये चमकले कीर्ति आझाद यांनी गोलंदाजीमध्ये उत्तम यो-गदान दिलं होतं. त्यावेळेच्या नियमाप्रमाणे प्रत्येक गोलंदाजाला १२ ओव्हर टाकण्याची मू्धा होती.

सेमीफायनलमध्ये या १२ ओव्हरमध्ये त्यांनी एक विकेट घेतली. एक निर्धाव ओव्हर टाकताना त्यांनी अवघ्या २८ दिल्या होत्या. त्यांनी इयन बॉथम यांना बाद केलं होतं. त्यावेळी इयन हे फार धोकादायक फलंदाज मानले जायचे. फायनलमध्ये कीर्ति आझाद यांनी केवळ ३ ओव्हर गोलंदाजी केली. त्यामध्ये त्यांनी अवघ्या सात धावा दिल्या. त्यांचा इकनॉमी रेट २.४७ इतका होता. तीन सामन्यांचा विचार केल्यास हा सर्वोत्तम इकनॉमी रेटस्पेपैकी एक ठरलेला. फायलनचा स्कोअर काय होता ? फायनलच्या सामन्यात भारतीय संघाने प्रथम फलंदाजी करत १८३ धावा केल्या होत्या. १८४ धावांचा पाठलाग करताना वेस्ट इंडिजचा संघ १४० धावांपर्यंतच मजल मारू शकला. भारताने त्यावेळेचा दादा संघ असलेल्या वेस्ट इंडिजच्या संपूर्ण टीमला तंबूत पाठवत सामना ४३ धावांनी जिंकला होता. या सामन्यामध्ये मोहिंदर अमरनाथ यांना मॅन ऑफ द मॅच पुरस्कार देण्यात आला होता. त्यांनी २६ धावा केलेल्या आणि ३ विकेट्सही घेतलेल्या.

नितिन नाईक यांचे अकाली निधन

लातूर/प्रतिनिधी : लातूर येथील किराणा दुकानदार महेश पुदाले यांचे मेळणे व घाटनांदुर ता आंबाजोगाई चे विरशेव तेली समाजाचा युवक नितिन मधुकर नाईक यांचे लातूर येथील रुग्रालयात वयाच्या ४३व्या वर्षी अल्पशा आजाराने बुधवार दि ११/३/२६ रोजी सकाळी ९:३०वा. निधन झाले.



त्यांच्या पच्छात आई वडील एक बहीन पत्नी एकमुलगा एकमुलगी असा परिवार असुन त्यांच्या पार्थीवावर घाटनांदुर येथील तेली समाजाच्या बेलपत्रीत दुपारी २:४५वा. अत्यसंस्कार करण्यात आला.सौ.वर्षा महेश पुदाले यांचे जेष्ठ भाऊ होते. अत्य यात्रेत लातूर येथिल चौदाघर मठ परिसरातील असख्य मित्रपरिवार,महिला मंडळ सदश्या मोठ्या संख्येने उपस्थित होत्या नितिन याच्या अकाली निधनाने हळू हळू व्याक्त केली जात होती.

माजी मंत्री सहकार महर्षी श्री दिलीपराव देशमुख साहेब यांचा मांजरा कारखाना संचालक मंडळाच्यावतीने सत्कार

मांजरा साखर कारखान्याचा चालू गळीत

हंगामात लातूर जिल्ह्यात सर्वाधिक साखर उतारा



लातूर/प्रतिनिधी : मांजरा साखर कारखान्याचा चालू गळीत हंगाम २०२५-२६ दिनांक १७ नोव्हेंबर २०२५ पासून सुरू झाला असून ७ मार्च २०२६ अखेर बंद झाला आहे , या कालावधीत कारखान्याने ऊस गळीत, साखर उत्पादन , इथेनॉल उत्पादन व वीज निर्मितीमध्ये उल्लेखनीय कामगिरी केली आहे. चालू गळीत हंगामात कारखान्याच्या कार्यक्षेत्रात सभासद व बिगर सभासदांचा मिळून एकूण १९,३६९.३३ हेक्टर क्षेत्रात ऊस उपलब्ध होता.

या हंगाम कालावधीत ७,१५,४०९.४३५ मेट्रिक टन ऊसाचे गाळप करण्यात आले असून त्यातून ५,८८,५४० किटल साखरेचे उत्पादन झाले आहे. या हंगामात बी-हेवी व सिरपसह सरासरी साखर उतारा १२.३० टक्के इतका मिळाला असून, लातूर जिल्ह्यातील साखर कारखान्यांमध्ये मांजरा साखर कारखान्याचा सध्या तरी सर्वाधिक उतारा मिळाला आहे. सदरचा उतारा व्हीएसआय यांच्याकडून प्रमाणित करून घ्यावयाचा आहे. जिल्ह्यातील काही कारखाने अजून सुरू आहेत.

कारखान्याच्या को-जनेरेशन (वीज निर्मिती) प्रकल्पाने देखील चांगली कामगिरी केली आहे. ७ मार्च २०२६ अखेर या प्रकल्पातून ४,८८,११,००० केडब्ल्यूएच (युनिट्स) वीज उत्पादन झाले. त्यापैकी २,२६,०१,९५० केडब्ल्यूएच वीज कारखान्याने स्वतः वापरली, तर २,६२,०९,०५० केडब्ल्यूएच वीज महाराष्ट्र राज्य विद्युत वितरण कंपनीला पुरवठा करण्यात आली.

तसेच कारखान्याच्या सोलार प्रकल्पातून ७ मार्च २०२६ अखेर ४,३५,६०६ केडब्ल्यूएच वीज निर्मिती झाली असून ती पूर्णपणे कारखान्याच्या वापरासाठी उपयोगात आणण्यात आली आहे. दाम्यान, अर्कशाळा (डिस्ट्रिक्ट) प्रकल्पात २२ नोव्हेंबर २०२५ पासून उत्पादन सुरू झाले असून ७ मार्च २०२६ अखेर १,२७,७९,७४१ लिटर इथेनॉल उत्पादन झाले आहे. त्यापैकी ७८,४५,००० लिटर इथेनॉल विक्री करण्यात आलेली आहे.

मांजरा साखर कारखान्याने चालू गळीत हंगामात लातूर जिल्ह्यात सर्वाधिक साखर उतारा मिळवून उल्लेखनीय यश संपादन केले आहे. हे यश कारखान्याचे चेअरमन तथा मांजरा परिवाराचे मार्गदर्शक सहकार महर्षी दिलीपराव देशमुख साहेब यांच्या दूरदृष्टीपूर्ण नेतृत्वामुळे शक्य झाल्याची भावना व्यक्त करण्यात आली. या यशाबद्दल कारखान्याच्या संचालक मंडळाच्या वतीने त्यांचे अभिनंदन व आभार व्यक्त करण्यात आले.यावेळी व्हा चेअरमन अशोकराव काळे, शेती कमिटी अध्यक्ष केलास पाटील,मदन भिसे, नवनाथ काळे,वसंत उफाडे, धनराज दाताळ,तात्यासाहेब देशमुख,भैरू कदम, सदाशिव कदम,निळकंठ बचाट,दयानंद बिडवे, विलास चामले, अरुण कापरे,शंकरराव बोळगे,अनिल दारुसे, बालासाहेब पांडे, श्रीकृष्ण काळे,सुरेश चव्हाण, शत्रुघ्न पाटील, तानाजी जाधव, कार्यकारी संचालक पंडित देसाई,खाते प्रमुख,अधिकारी,कर्मचारी आदींची उपस्थिती होती.

दयानंद विज्ञानमध्ये शिक्षकेतर कर्मचाऱ्यांसाठी कार्यशाळा

लातूर/प्रतिनिधी : दयानंद शिक्षण संस्था संचलित, दयानंद विज्ञान महाविद्यालयात दि.०६ मार्च २०२६ रोजी शिक्षकेतर कर्मचाऱ्यांसाठी समुपदेशन कार्यशाळेचे आयोजन करण्यात आलेले होते.याप्रसंगी महाविद्यालयाचे प्र.प्राचार्य डॉ.सिद्धेश्वर बेल्लाळे, उपप्राचार्य प्रा.भाऊसाहेब सार्वदे, प्रमुख पाहुणे वैशाली चापसी, पर्यवेक्षिका डॉ.संध्या कोल्हे, पर्यवेक्षक डॉ.हेमंत वरुडकर, कार्यालयीन अधीक्षक नवनाथ भालेराव, बन्सी कांबळे यांची प्रमुख उपस्थिती होती. यावेळी साधन व्यक्ती वैशाली चापसी यांनी समुपदेशन कार्यशाळेत शिक्षकेतर कर्मचाऱ्यांना मार्गदर्शन करताना व्यावसायिक पोशाख , महाविद्यालयाची शिस्त, योग्य मर्यादांचे पालन, चुकांची जबाबदारी स्वीकारणे,चूका टाळणे,वेळेचे पालन व वेळेचे व्यवस्थापन करणे आणि विद्यार्थ्यांशी व वरिष्ठांशी योग्य वर्तणूक करणे अशा विविधांगी विषयांवर मार्गदर्शन केले.याचबरोबर त्यांनी संघ भावना व सहकार्य तसेच ध्यानधारणाविषयीही माहिती दिली.

जयभीमनगर येथे महामानव डॉ. बाबासाहेब आंबेडकर जयंती अध्यक्षपदी शंकर गायकवाड

लातूर/प्रतिनिधी : लातूर शहरातील जयभीमनगर येथील महामानव भारतरत्न डॉ. बाबासाहेब आंबेडकर जयंती अध्यक्षपदी शंकर गायकवाड, उपाध्यक्षपदी अजय जोगेश्वरी तर सचिवपदी सारनाथ सोनकांबळे यांची सर्वानुमते निवड करण्यात आली आहे.

जयभिम नगर येथील मान्यवरांच्या उपस्थितीत झालेल्या बैठकीत सदरची कार्यकारिणी निवडण्यात आली आहे. डॉ. बाबासाहेब आंबेडकर यांची जयंती विविध कार्यक्रम आणि उपक्रम घेऊन मोठ्या उत्साहात साजरी करण्याचे यावेळी ठरले.

उर्वरित कार्यकारिणी पुढील प्रमाणे आहे. जयंती मंडळाच्या कोषाध्यक्षपदी निलेश गायकवाड, सहसचिव चेतन वाघमारे सहकोषाध्यक्ष आकाश ढगे सल्लागार संग्राम वाघमारे, सचिन फुले, अविनाश सूर्यवंशी, मार्गदर्शक अविनाश बर्गे भैया, विशाल भाऊ गवळी अभिमन्यू तात्या लामतुरे, मारुती चक्र, किशोर कांबळे यांची निवड करण्यात आली. यावेळी तनुजा कांबळे, अनिल थोरात दिलीप सातपुते आदींची उपस्थिती शिरसागर, राहुल बनसोडे, सुहास सोनकांबळे लखन पात्रे, विलास सातपुते बाबासाहेब



मध्य रेल्वेच्या सोलापूर विभागात आंतरराष्ट्रीय महिला दिन उत्साहात साजरा

सोलापूर/प्रतिनिधी : मध्य रेल्वेच्या सोलापूर विभागात दिनांक ११ मार्च २०२६ रोजी आंतरराष्ट्रीय महिला दिन मोठ्या उत्साहात आणि अभिमानाने साजरा करण्यात आला. विभागातील महिला कर्मचाऱ्यांच्या मौल्यवान योगदानाची ओळख पटविण्यासाठी आणि त्यांचे कौतुक करण्यासाठी सोलापूर येथे एक विशेष कार्यक्रम आयोजित करण्यात आला होता.

सोलापूर विभागातील अतिरिक्त विभागीय रेल्वे व्यवस्थापक (एडीआरएम) श्री अंशुमाली कुमार यांनी प्रमुख पाहुणे म्हणून या कार्यक्रमाची शोभा वाढवली. त्यांनी आपल्या भाषणात रेल्वेमधील महिला कर्मचाऱ्यांच्या उल्लेखनीय योगदानाचे कौतुक केले आणि भारतीय रेल्वेसह विविध क्षेत्रात महिलांचा वाढता सहभाग आणि कामगिरी यावर प्रकाश टाकला. त्यांनी अधोरेखित केले की महिला कर्मचारी त्यांच्या समर्पण आणि व्यावसायिकतेमुळे संस्थेला बळकटी देण्यात अधिकाधिक महत्त्वाची भूमिका

बजावत आहेत. या कार्यक्रमात सोलापूर जिल्ह्याच्या राज्य उत्पादन शुल्क विभागाच्या अधीक्षक श्रीमती भाग्यश्री जाधव यांचे प्रमुख व्याख्यान होते. त्या विशेष पाहुण्या आणि प्रमुख वक्त्या म्हणून उपस्थित होत्या. “महिला सक्षमीकरण” या विषयावर बोलताना त्यांनी महिला सक्षमीकरण,

समाजातील त्यांची महत्त्वाची भूमिका आणि कामाच्या ठिकाणी त्यांची वाढती उपस्थिती आणि नेतृत्व याबद्दल मौल्यवान मार्गदर्शन केले. या प्रसंगाचे स्मरण करण्यासाठी, विभागावर अनेक उपक्रमांचे आयोजन करण्यात आले होते. दिनांक ७ मार्च २०२६ रोजी क्रीडा स्पर्धा घेण्यात आल्या आणि कार्यक्रमादरम्यान

विजेत्यांना रोख पारितोषिके देऊन गौरवण्यात आले. दिनांक ११ मार्च २०२६ रोजी झालेल्या नृत्य स्पर्धेतील विजेत्यांना रोख पारितोषिकेही देण्यात आली, ज्यामुळे कार्यक्रमात उत्साह आणि आनंद वाढला. यामुप्रसंगी, “सशक्त नारी पुरस्कार” साठी विभागीय स्तरावर निवड झालेल्या सोलापूर विभागातील तीन महिला कर्मचाऱ्यांना

दोन दशकापासून बंद असलेला नळेगावचा ‘जय जवान जय किसान’ साखर कारखाना सुरू करा शेतकरी शिष्टमंडळाचे आमदार अभिमन्यू पवार यांना निवेदन



औसा/प्रतिनिधी : नळेगाव (ता. चाक्रूर) नळेगाव येथे असलेला ‘जय जवान जय किसान सहकारी साखर कारखाना’ गेल्या सुमारे दोन दशकापासून बंद अवस्थेत असून तो तात्काळ सुरू करण्यात यावा, या मागणीसाठी शेतकरी शिष्टमंडळाच्या वतीने ११ मार्च रोजी आमदार अभिमन्यू पवार यांनी भेट घेऊन निवेदन देण्यात आले.

नळेगाव (ता. चाक्रूर) येथे असलेला हा सहकारी साखर कारखाना अहमदपूर, चाक्रूर, शिरूर अनंतपाळ आणि उदगीर या परिसराच्या मध्यभागी असून या संपूर्ण भागातील शेतकऱ्यांसाठी अत्यंत महत्त्वाचा मानला जातो. या कारखान्याचे दहा हजारांहून अधिक सभासद असून हजारो शेतकरी व

कामगारांचे जीवन या कारखान्यावर अवलंबून आहे. मात्र मागील अनेक वर्षांपासून कारखाना बंद असल्यामुळे या भागातील ऊस उत्पादक शेतकऱ्यांना मोठ्या अडचणींना सामोरे जावे लागत आहे.

कारखाना परिसराच्या चारही बाजूंनी पाण्याचे स्रोत उपलब्ध असल्यामुळे या भागात मोठ्या प्रमाणात ऊस उत्पादन घेतले जाते. लाखो टन ऊस उपलब्ध असतानाही साखर कारखाना बंद असल्यामुळे शेतकऱ्यांना ऊस दूरवरच्या कारखान्यांकडे पाठवावा लागत आहे. त्यामुळे वाहतूक खर्च वाढत असून शेतकऱ्यांचे आर्थिक नुकसान होत असल्याची भावना यावेळी व्यक्त करण्यात आली.

राज्याचे मुख्यमंत्री देवेंद्रजी

फडणवीस तसेच महसूल मंत्री चंद्रशेखर बावनकुळे यांनी हा कारखाना पुन्हा सुरू करण्याबाबत सकारात्मक भूमिका घेत शब्द दिला असल्याचे शेतकरी प्रतिनिधींनी सांगितले. त्या अनुषंगाने शासनस्तरावर तात्काळ पाठपुरावा करून कारखाना सुरू करण्यासाठी आवश्यक ती कार्यवाही करण्यात यावी, अशी मागणी निवेदनाद्वारे करण्यात आली.

यावेळी चंद्रशेखर तांदळे, तुकाराम पारवे, सूर्यकांत चव्हाण, मदन गायकवाड, दयानंद काळे, शिवाजी पाटील, कमलाकर सूर्यवंशी, रामकिरण कातपुरे, तुकाराम नरवाडे, श्रीमंत शेळके यांच्यासह मोठ्या संख्येने शेतकरी सभासद उपस्थित होते.

लिंगायत समाजाचे तुळजापूर येथे २२ मार्च रोजी राज्यव्यापी अधिवेशन जीवनगौरव, समाजभुषण व अक्षमहादेवी पुरस्काराचेही वितरण

लातूर/प्रतिनिधी : लिंगायत महासंघ, शाखा धाराशिव जिल्ह्याच्यावतीने रविवार दि.२२ मार्च २०२६ रोजी त्रीमूर्ती मंगल कार्यालय, तुळजापूर येथे लिंगायत महासंघाचे प्रांताध्यक्ष प्रा.सुदर्शनराव बिरादार यांच्या नेतृत्वाखाली लिंगायत समाजाचे राज्यव्यापी अधिवेशन आयोजित करण्यात आल्याचे लिंगायत महासंघाचे प्रदेश सरचिटणीस चंद्रकांत कालापाटील व लिंगायत महासंघाचे धाराशिव जिल्हाध्यक्ष शंकरराव पाटील गुंजोटीकर यांनी सांगितले. २२ मार्च २०२६ रोजी होणाऱ्या अधिवेशनात एकूण ९ सत्र ठेवण्यात आले आहेत.

महात्मा बसवेश्वरांच्या तत्वांची

माहिती वचन, कायक, दासोह, अनुभवमंठप, आष्टावरण व इष्टलिंग यावर अनेक मान्यवर वक्ते मार्गदर्शन व प्रात्यक्षिके सादर करणार आहेत. याबरोबरच अक्षमहादेवी, चन्नबसवेश्वर, सिध्दरामेश्वर यांच्या जीवन चरित्रावर सविस्तर मार्गदर्शन होणार आहे.

या अधिवेशनाचे पहिले सत्र सकाळी ६.३० वाजता ५०० दाम्पत्यांच्या सामूहिक सहभागाने इष्टलिंग पुजा होणार असून या पुजेला वैज्ञानिक दृष्टीकोनातून मार्गदर्शन करण्यासाठी डॉ.अमरनाथ सोलपूर – बिदर, डॉ.मन्मथ गताटे – निलंगा व अमृताताई बचाटे – तुळजापूर हे उपस्थित राहणार आहेत. तर दुसऱ्या वचनोत्सव सत्रात संगमेश्वर तवरखेडे

बसवकल्याण हे मार्गदर्शन करणार आहेत. तिसऱ्या सत्रात अक्षमहादेवीच्या चरित्रावर यशवंत गणेशकर सास्तुर हे मार्गदर्शन करणार आहेत.

चौथ्या सत्रात सिध्दरामेश्वराच्या जीवन चरित्रावर सोलापूर येथील वक्ते श्री चन्नवीर भद्रेश्वर मठ हे मार्गदर्शन करणार आहेत. तर पाचव्या सत्रात चन्नबसवेश्वराच्या जीवनचरित्रावर नांदेड येथील वक्ते प्रा.आनंद कर्णे हे मार्गदर्शन करणार आहेत. या सत्राचे उद्घाटन प्रा.प्रभाकर उदगीर हे करणार आहेत. तर सहाव्या सत्रात आष्टावरण या विषयावर मल्लिकार्जुन मुलगे सोलापूर हे मार्गदर्शन करणार आहेत.

सातव्या सत्रात महात्मा बसवेश्वरांचे

तत्व व मंगळवेढा येथील त्यांचे वास्तव्य या विषयावर महात्मा बसवेश्वर महाविद्यालय लातूरचे माजी प्राचार्य डॉ.सोमनाथ रोडे हे मार्गदर्शन करणार आहेत. तर आठव्या सत्रात जाहीर महासभा होणार असून या कार्यक्रमाचे उद्घाटन तुळजापूरचे आमदार राणा जगजितसिंह पाटील यांच्या हस्ते होणार आहे.

या सभेत जीवनगौरव, समाजभुषण व अक्षमहादेवी पुरस्कार देवून अनेक मान्यवरांचा गौरव करण्यात येणार आहे. तसेच धाराशिव, लातूर व सोलापूर जिल्ह्यातील स्थानिक स्वराज्य संस्थेच्या निवडणूकीत निवडून आलेले नगराध्यक्ष, उपमहापौर, नगरसेवक, जिल्हा परिषद

सदस्य, पंचायत समिती सदस्य यांचा सत्कार मान्यवरांच्या हस्ते संपन्न होणार आहे.

या कार्यक्रमासाठी धाराशिव जिल्ह्यातील सर्व लोकप्रतिनिधींना आमंत्रित करण्यात आले आहे. तरी लातूर जिल्ह्यातील समाजबांधवांनी जास्तीत जास्त संख्येने उपस्थित राहावे असे आवाहन लिंगायत महासंघाचे प्रदेश सरचिटणीस चंद्रकांत कालापाटील व धाराशिव लिंगायत महासंघाचे जिल्हाध्यक्ष शंकरराव पाटील गुंजोटीकर व लिंगायत महासंघाचे लातूर जिल्हाध्यक्ष करीबसवेश्वर पाटील यांनी केले आहे.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.

शाखा १. जडे-भारत प्रिंटिंग प्रेस, मेनरोड, लातूर

शाखा २. जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९



बुध्दिस्ट मायनॉरिटी मिशनच्या राज्यस्तरीय बैठकीत समाजभूषण तथा कामगार नेते शंकर खुने यांची राज्य उपाध्यक्ष पदी निवड

धाराशिव : कै. बबन शिंदे हॉल सिध्दार्थ बुध्द विहार, ठाणे येथे दि. ०८ मार्च २०२६ रोजी दुपारी १.३० ते ५.३० वाजता बुध्दीस्ट मायनॉरिटी मिशनची बैठक संपन्न झाली. प्रारंभी मान्यवराचे हस्ते भगवान गौतम बुध्द आणि भारतरत्न डॉ. बाबासाहेब आंबेडकर यांचे प्रतिमेचे पुजन करून पुष्प अर्पण करून बुध्द वंदना घेण्यात आली. यानंतर राज्यभरातील विविध जिल्हयातील उपस्थिती असलेले जिल्हा प्रतिनिधी यांना बुध्दीस्ट मायनॉरिटी मिशनचे कार्या बाबत चर्चा झाली व बहुतांशी प्रतिनिधींनी आपले विचार मांडले. यानंतर राज्यस्तरीय कार्यकारणी निवड करण्यात आली. ती पुढीलप्रमाणे.

राज्याध्यक्ष-राजाभाऊ कदम, राज्य कार्याध्यक्ष -ड. अरियं बौध्द, राज्यसरचिटणीस-रमेश धिवारे, कोषाध्यक्ष-योजनाताई लोखंडे, राज्य उपाध्यक्ष-शंकर खुने, दामोदर गायकवाड, राजाराम मोरे, रतन बनसोडे, विजय रोकडे, संतोष इंगळे, प्रदीप सुराडकर, सचिव- ड. वर्षाताई कांबळे, मुख्य सल्लागार-ड. अशोकराज मोहोड अशी केंद्रीय कार्यकारणी जाहिर केली. त्यानंतर जिल्हा कार्यकारणी पुढीलप्रमाणे. १) छत्रपती संभाजीनगर- जिल्हाध्यक्ष, सुमिता हाटकर, कार्याध्यक्ष-अॅड. अशोक तायडे, सरचिटणीस-पंचफुला खरात.

२)पुणे :- जिल्हाध्यक्ष, विजय जगताप, कार्याध्यक्ष-प्रांजलताई जाधव.

३) धाराशिव :- जिल्हाध्यक्ष रविराज ठोंबरे, सरचिटणीस-अॅड. ज्योती बडेकर, कार्याध्यक्ष-कमलकार सुर्यवंशी ४) नांदेड :- जिल्हाध्यक्ष डॉ. रामचंद्र वनंजे, कार्याध्यक्ष-बी.बी. गायसमुद्रे, सरचिटणीस-दिपक गिरबिडे.

५)परभणी:- जिल्हाध्यक्ष-भूषण मोरे ६)जालना :- जिल्हाध्यक्ष-अंकुश कांबळे ७)सिंधुदूर्ग :- जिल्हाध्यक्ष रावजी यादव ८)नवी मुंबई :- जिल्हाध्यक्ष-सुनिल रणखांबे ९)पालघर :- जिल्हाध्यक्ष -ना.पा. जाधव १०)अमरावती :- जिल्हाध्यक्ष-विद्या अडसड, सचिव -दिपाताई कांबळे ११) बीड :- जिल्हाध्यक्ष-के.टी. साळवे १२)सांगली :- जिल्हाध्यक्ष : दिनेश कुदळे १३)नागपूर :- जिल्हाध्यक्ष -रेखाताई रामटेके अशा प्रकारे कार्यकारणी जाहिर करण्यात आल्या. या बैठकीत मंत्रालयीन सेवानिवृत्त अधिकारी तथा राज्य सरचिटणीस रमेश धिवारे यांनी उपस्थितांना बुध्दीस्ट मायनॉरिटी मिशनची उद्देश भूमिका, कार्य, वाटचाल याबद्दल मोलाचे मार्गदर्शन केले. या बैठकीत एकूण सात महत्त्वपूर्ण ठराव घेण्यात आले. कार्यक्रमाचे शेवटी अॅड. अरियं बौध्द यांनी उपस्थितांचे आभार मानले, अशी माहिती प्रसिध्दी पत्रकात बुध्दिस्ट मायनॉरिटी मिशनचे राज्य उपाध्यक्ष समाजभूषण तथा कामगार नेते शंकर खुने यांनी दिली.

तामलवाडी शाळेत शिक्षणक्षेत्रातील स्त्रीशक्तीचा गौरव, शिक्षक घोडके यांचे प्रतिपादन

तामलवाडी (प्रतिनिधी)-तुळजापूर तालुक्यातील जिल्हा परिषद प्राथमिक शाळा, तामलवाडी येथे जागतिक महिला दिनानिमित्त महिलांच्या कार्याचा गौरव करणारा प्रेरणादायी कार्यक्रम उत्साहात संपन्न झाला. शाळा व्यवस्थापन समितीच्या वतीने आयोजित या कार्यक्रमात शैक्षणिक क्षेत्रात कार्यरत महिला शिक्षकांचा तसेच समितीच्या अध्यक्षा यांचा सन्मान करून महिला दिनाच्या शुभेच्छा देण्यात आल्या.

कार्यक्रमाचे आयोजन शाळा व्यवस्थापन समितीचे सदस्य अफसर शेख यांनी केले होते. शाळेचे मुख्याध्यापक राजाराम वाघमारे यांची या कार्यक्रमाला विशेष उपस्थिती लाभली. यावेळी शाळेतील शिक्षक व समिती सदस्यांच्या हस्ते फेटा बांधून व पुष्पगुच्छ देऊन महिला शिक्षकांचा गौरव करण्यात आला.

शिक्षक राजकुमार घोडके यांनी आपल्या मनोगतात सांगितले की, आजच्या समाजव्यवस्थेत स्त्रिया कुटुंब, सेवा, शिक्षण तसेच सामाजिक क्षेत्रात अत्यंत जबाबदाराने कार्य करत आहेत. जिद्द, निष्ठा आणि अथक परिश्रम यांच्या जोरावर त्यांनी प्रत्येक क्षेत्रात आपले कर्तृत्व सिद्ध केले आहे. इतिहासापासून आजपर्यंत जिजाऊ, सावित्रीबाई फुले,

अहिल्याबाई होळकर, मदर टेरेसा आणि रमाबाई यांसारख्या महान महिलांनी घालून दिलेला आदर्श आजच्या स्त्रिया समर्थपणे पुढे नेत आहेत. त्यामुळे स्त्रीशक्ती हे समाजाचे खरे शक्तिस्थान असल्याचे त्यांनी नमूद केले.

कार्यक्रमाला समितीच्या अध्यक्षा सोनाली कर्वे, अफसर शेख, मुख्याध्यापक राजाराम वाघमारे, राजकुमार घोडके, विठ्ठल नरवडे, ज्ञानेश्वरी शिंदे, नवल धाकपाडे, स्मिता पाटोळे, जयश्री राऊत आदींची उपस्थिती होती.

ती एक स्त्री असते काव्य सादर महिला दिनानिमित्त शैक्षणिक क्षेत्रात कार्य करणाऱ्या ज्ञानेश्वरी शिंदे, नवल धाकपाडे, स्मिता पाटोळे, जयश्री राऊत या महिला शिक्षकांचा तसेच शाळा व्यवस्थापन समितीच्या अध्यक्षा सोनाली कर्वे यांचा सत्कार करून त्यांना शुभेच्छा देण्यात आल्या. याच कार्यक्रमात शिक्षिका ज्ञानेश्वरी शिंदे यांनी स्त्रीच्या विविध नात्यांतील ममत्व, त्याग आणि समर्पण यांचा भावपूर्ण उल्लेख केला. कुटुंब, समाज आणि कार्यक्षेत्रातील सर्व जबाबदाऱ्या पार पाडताना स्त्री अनेकदा स्वतःकडे लक्ष देण्यासही विसरते, इतका तिचा समर्पणभाव असतो, असे त्यांनी सांगितले. यावेळी त्यांनी ती एक स्त्री असते हे स्वलिखित काव्य सादर करून उपस्थितांना भावूक केले.

संभाजीनगरात १४ व १५ मार्च रोजी जगदुरु रामानंदाचार्य नरेंद्राचार्यजी महाराज यांचा समस्या मार्गदर्शन, दर्शन व प्रवचन सोहळा !



कळंब (प्रतिनिधी)- जगदुरु रामानंदाचार्य नरेंद्राचार्यजी महाराज, जगदुरु रामानंदाचार्य दक्षिण पीठ, नाणीजधाम यांचा समस्या मार्गदर्शन, दर्शन व प्रवचन सोहळा दि. १४ व १५ मार्च २०२६ रोजी सकाळी ९ वाजता म्हसोबा मंदिराजवळ, जळगाव रोड, चौका, ता. फुलंब्री, जि. छत्रपती संभाजीनगर येथे आयोजित करण्यात आला आहे. हा कार्यक्रम संस्थानाच्या अंधश्रद्धा निर्मूलन उपक्रमांतर्गत आयोजित करण्यात आला असून यामध्ये हजारो भाविक सहभागी होण्याची अपेक्षा व्यक्त करण्यात आली आहे.

या दोन दिवसीय कार्यक्रमात जगदुरु नरेंद्राचार्यजी महाराज भाविकांना जीवनातील विविध समस्या, आध्यात्मिक मार्गदर्शन तसेच समाजहिताचे विचार मांडणार आहेत. यावेळी भाविकांना महाराजांचे प्रत्यक्ष दर्शन घेण्याचीही संधी उपलब्ध होणार आहे.

संस्थानाच्या माध्यमातून समाजोपयोगी अनेक उपक्रम सातत्याने राबविले जात आहेत. ग्रामस्वच्छता अभियान, शैक्षणिक उपक्रमांतर्गत इंग्रजी माध्यमाच्या मोफत शाळा, मोफत वेदपाठ शाळा, आरोग्य उपक्रमांतर्गत मोफत दवाखाने, तसेच आर्थिकदृष्ट्या दुर्बल घटकांचे पुनर्वसन असे विविध सामाजिक उपक्रम संस्थानाच्या माध्यमातून राबवले जातात.

महिला सक्षमीकरणासाठी मोफत शिलाई मशीन वाटप, मोफत घरघंटी वाटप, तसेच गरजूंना आपत्कालीन मदत, कायदेविषयक साक्षरता शिबिरे अशा अनेक उपक्रमांद्वारे समाजात सकारात्मक बदल घडविण्याचे कार्य

संस्थान करत आहे.

रक्तदान चळवळीतही संस्थान अग्रेसर असून जानेवारी २०२६ मध्ये आयोजित करण्यात आलेल्या रक्तदान शिबिरांद्वारे अवघ्या १५ दिवसांत तब्बल १ लाख ७१ हजार १५० रक्तकुऱ्यांचे संकलन करून महाराष्ट्र शासनाच्या महाराष्ट्र रक्त संक्रमण परिषदेकडे सुपूर्द करण्यात आले. तसेच एक पेड गों के नाम या वृक्षारोपण उपक्रमांतर्गत नोव्हेंबर २०२५ मध्ये १ लाख १० हजार ६८७ वृक्षांची लागवड करण्यात आली आहे.

महामार्गावरील अपघातग्रस्तांना मदत करण्यासाठी संस्थानच्या वतीने राज्यातील विविध राष्ट्रीय महामार्गांवर ५३ मोफत रुग्णावाहिका सेवा सुरू असून आतापर्यंत ३१ हजारांहून अधिक जखमींचे प्राण वाचवण्यात यश आले आहे. तसेच ब्लड इन नीड या उपक्रमांतर्गत गरजू रुग्णांना थेट रुग्णालयात जाऊन आतापर्यंत २५ हजारांहून अधिक रुग्णांना रक्त उपलब्ध करून देण्यात आले आहे.

याशिवाय सप्टेंबर २०१६ ते मार्च २०२६ या कालावधीत १८३ मरणोत्तर देहदान आणि १३१ मरणोत्तर अवयवदान करून समाजसेवेचा आदर्श संस्थानने निर्माण केला आहे.

या कार्यक्रमादरम्यान दि. १४ मार्च रोजी साधक दीक्षा तर दि. १५ मार्च रोजी उपासक दीक्षा कार्यक्रम पार पडणार आहे. त्यामुळे जास्तीत जास्त भाविकांनी या दीक्षा कार्यक्रमासाठी नोंदणी करावी, असे आवाहन करण्यात आले आहे.

दोनही दिवस कार्यक्रमासाठी येणाऱ्या भाविकांसाठी महाप्रसादाची व्यवस्था करण्यात आली आहे. मराठवाडा उपपीठ अंतर्गत जिल्ह्यातील पदाधिकारी, कार्यकर्ते, भाविक, साधक, शिष्य व हितचिंतकांनी मोठ्या संख्येने उपस्थित राहून जगदुरु रामानंदाचार्य नरेंद्राचार्यजी महाराज यांच्या प्रवचन व दर्शनाचा लाभ घ्यावा, असे आवाहन मराठवाडा पीठ समिती व धाराशिव जिल्हा सेवा समिती यांच्या वतीने करण्यात आले आहे.

सहकार्य न केले तर शहर स्वच्छ राहणे अवघड:सोशल मीडियाद्वारे नगराध्यक्षांचे नागरिकांना आवाहन



कळंब(प्रतिनिधी)-कळंब शहरातील नागरिकांकडून मुख्य रस्त्यावर कचरा टाकल्याचे अनेकदा दिसत असल्याने नगराध्यक्ष सुनंदा शिवाजी कापसे यांनी स्पष्ट इशारा दिला आहे. त्यांनी सांगितले की, अशा बेजबाबदार वर्तनाला कधीही सहन केले जाणार नाही आणि शहर स्वच्छ ठेवणे हा सर्वांचा सामूहिक कर्तव्य आहे.

शहराचा विस्तार मोठ्या प्रमाणात वाढत असून बाजारपेठेची आर्थिक महत्वाची स्थिती लक्षात घेता, दररोज लाखो रुपयांचा उलाढाल होणाऱ्या या क्षेत्रात स्वच्छतेवर विशेष लक्ष देणे आवश्यक आहे. तथापि, काही व्यापारी आणि नागरिक मागील काही दिवसांपासून मुख्य रस्त्यावरील दुभाजक व इतर सार्वजनिक ठिकाणी खूलेआम कचरा टाकत आहेत. यामुळे नगरपालिकेच्या कर्मचाऱ्यांना कचरा उचलताना त्रास होत असून अनेक वेळा कचरा त्यांच्या अंगावर उडल्याची तक्रारही नोंदवली

गेली आहे. नगरपालिकेच्या नियोजनबद्ध पद्धतीने स्वच्छता रक्षणासाठी कचरा उचलण्याचे काम सुरू असून, शहरात स्वच्छतेसाठी विशेष मोहिम राबवली जात आहे. मात्र, काही नागरिकांकडून रस्त्यावर कचरा टाकण्याचे प्रकार सुरू असल्याने शहरातील मुख्य रस्त्यांवर अस्वच्छतेचे दृश्य पाहायला मिळत आहे.

नगराध्यक्ष कापसे यांनी सोशल मीडियावरून नागरिकांना स्पष्ट संदेश दिला आहे की, शहर स्वच्छ ठेवणे हा प्रत्येकाचा कर्तव्य आहे. नगरपालिकेच्या या प्रयत्नांनंतर रस्त्यावर कचरा टाकणाऱ्यांवर काही प्रमाणात आळा बसेल की नाही, हे येत्या काळात पाहणे महत्वाचे ठरणार आहे. अजूनही रस्त्यावर कचरा टाकतात नगराध्यक्ष सुनंदा कापसे यांनी कळंब शहरातील स्वच्छतेसंदर्भात नागरिकांना आवाहन केले असूनही, अनेक नागरिक अजूनही रस्त्यावर कचरा टाकत आहेत. नगराध्यक्षांनी सोशल मीडियावरून स्पष्ट संदेश दिला आहे की, अशा बेजबाबदार वर्तनाला सहन केले जाणार नाही. नागरिकांनी सहकार्य केले तर शहर स्वच्छ आणि सुंदर राहू शकते; अन्यथा रस्त्यावर कचरा टाकणे कधी थांबेल, हा प्रश्न उभा राहतो.

रहदारीस धोकादायरीत्या वाहन उभे करणाऱ्यांवर गुन्हा

तुळजापूर (प्रतिनिधी)- पोलीस ठाणे अंतर्गत पोलिसाकडून समजलेली माहिती अशी की, बालाजी राम जाधव, वय २८ वर्ष, रा. वडार गल्ली तुळजापूर ता. तुळजापूर जि. धाराशिव, सुरज विजय पवार, वय ३० वर्ष, रा. पाटोदा ता. जि. धाराशिव, सुहास रमेश जमदाडे, वय ५० वर्ष, रा. जनावराच्या दवाखाना शेजारी हाडको तुळजापूर ता. तुळजापूर जि. धाराशिव, संतोष धनाजी कांबळे, वय २८ वर्ष, रा. काक्रंबा ता. तुळजापूर जि. धाराशिव यांनी दि.१०.०३.२०२६ रोजी आपआपल्या ताब्यातील अनुक्रमे इको कार क्र एमएच १३ ई.के. ००३१, इको कार क्र एमएच ०४ ई.क्यू.१६८१, टो रिक्शा क्र एमएच २५ एके ३१५४,गामा क्रुझर गाडी क्र एमएच २५ ए. ११६३ ही वाहने लातूर कडे जाणारे रोडवर तुळजापूर, लातूर कडे जाणारे रोडवर सिध्दी मोबाईल शॉपी समोर रोडवर तुळजापूर येथे सार्वजनिक रस्त्यावर रहदारीस धोकादायकरीत्या उभे केलेले असताना तुळजापूर पोलीसांना मिळून आले. यावरून पोलीसांनी सरकारतर्फे दिलेल्या प्रथम खबरेवरून नमूद व्यक्तीविरुध्द भारतीय न्याय संहिता कलम २८५ मोवाका अन्वये तुळजापूर पो.ठा. येथे गुन्हा नोंदवले आहेत.

Name of Change Declaration

Here in this advertise i am declaring that i have change My Name which was : **NALBAND TAHSEEN SALEEM AHEMAD TO: NALBAND TAHSEEN SALIM** Hence for this Declaration i will be known by this name and will use **NALBAND TAHSEEN SALIM** in future the same will used by my family wife, children and relative. OLD NAME :- **TAHSEEN SALEEM AHEMAD NALBAND** NEW NAME :- **NALBAND TAHSEEN SALIM** Address - 3/56 Kala Maruti chouk civil Hospital Road Osmanabad Dist Osmanabad. -413501 Adharno.589681571126 Mob.9423587312



जिल्हादंडाधिकारी कार्यालय, धाराशिव (उपचिटणीस शाखा)
मेन रोड, धाराशिव पिनकोड - ४१३५०१ दुरध्वनी क्र. ०२४७२-२२७३०१
Email Id-rdc1osmanabad@gmail.com

जा.क्र २०२४/उपचिटणीस/एमएजी-५/कावि-३३१/ सिआर-१४

दिनांक :- निम्नस्वाक्षरीत

जाहिर प्रगटन
(विस्फोटक नियम २००८ चे नियम १०७)

सर्व नागरिक मौजे तेरखेडा ता.वाशी जि. धाराशिव यांना या जाहिर प्रगटनाव्दारे कळविण्यात येते की, मौजे, तेरखेडा ता. वाशी जि. धाराशिव येथील जमीन गट नंबर ८१३ मध्ये **श्री सचिन दिलीप हालकरे** . तेरखेडा ता. वाशी यांनी शोभेची दारू कब्जात ठेवून विक्री (फटाका विक्री) करणेची अनुज्ञाप्ती फॉर्म नंबर २४ विस्फोटक नियम २००८ अन्वये अनुज्ञाप्ती एल ई-५ मिळणेसाठी अर्ज या कार्यालयास सादर केलेला आहे. प्रस्तावित जागेची चतुःसिमा खालील प्रमाणे आहे.

१. पूर्व बाजू - विष्णू महादेव भगत.

२. पश्चिम बाजू - रस्ता.

३. दक्षिण बाजू - आशाबाई चंद्रकांत हालकरे

४. उत्तर बाजू - गणेश त्रिंबक हालकरे

सदर परवानगीबाबत स्थानिक चौकशीबाबत मा.पोलीस अधीक्षक, धाराशिव/कार्यकारी अभियंता म.रा.वि.वितरण कंपनी, धाराशिव/कार्यकारी दंडाधिकारी, वाशी/कार्यकारी अभियंता, (बांधकाम) जि.प.धाराशिव, यांचेमार्फत झालेली आहे.

तरी, **श्री सचिन दिलीप हालकरे** रा. **तेरखेडा** ता. वाशी यांना मौजे. तेरखेडा ता. वाशी येथील जमीन गट नंबर ८१३ मध्ये शोभेची दारू कब्जात ठेवून (फटका विक्री) करणेची अनुज्ञाप्ती फॉर्म नंबर २४ विस्फोटक नियम २००८ अन्वये अनुज्ञाप्ती एल ई-५ ची परवानगी देणेबाबत कोणास **कांही आक्षेप असल्यास, सदरचे जाहिर प्रगटन प्रसिध्द झाले** पासून (०८) दिवसाचे आत समक्ष हजर राहून या कार्यालयास लेखी सादर करावेत. विहित मुदतीत आक्षेप प्राप्त न झालेस पुढील नियमानुसार कार्यवाही करण्यात येईल याची कृपया नोंद घ्यावी.

Digitally Signed by
Vidyacharan Jagannath Kadavkar
Date:06-03-2026 17:29:11

स्वाक्षरित/-
(विद्याचरण कडवकर)
अपर जिल्हादंडाधिकारी, धाराशिव.

जिमाका/एके/जाहि/१७३

सांज दैनिक लातूर समाचार हे मुद्रक,प्रकाशक ,संपादक व मालक दयानंद शंकर जडे, यांनी जडे ऑफसेट प्रिंटर्स, मित्रनगर, लातूर येथे छापून समर्थनगर धाराशिव येथे प्रकाशित केले आहे.

Evening Daily Latur Samachar is Published by Dayanand Shankar Jade from Samarth Nagar,Dharashiv on behalf of Dayanand Shankar Jade ,edited by Dayanand Shankar Jade and Printed by Dayanand Shankar Jade at Jade Offset Printers,Mitra Nagar,Latur. Editor : Dayanand Shankar Jade Mob:9422472502 RNI- MAHMAR/2००3/11649